



## ನಾಹಿತ್ಯ ನಿಂಚನ

## ಸ್ವಾತಂತ್ರ್ಯದ ಹಕ್ಕು

ಆಕಾಶದ ನೀಲಿಯಲ್ಲಿ ಹಾರುವ ಹಕ್ಕು, ಸ್ವಾತಂತ್ರ್ಯದ ಕನಸನ್ನು ಹೊತ್ತ ಹಕ್ಕು; ಬಂಧನದ ಬೇಲಿಯನ್ನು ದಾಟಿ ಹಾರಿ, ಹೊಸ ಲೋಕದ ದಾರಿಯನ್ನು ತೋರಿ.

ರೆಕ್ಕೆ ಬಿಚ್ಚಿ ಗಗನ ಮುಟ್ಟುತ್ತ, ಧೈರ್ಯದ ಗೀತೆಯ ಹಾಡುತ್ತ; ಕಷ್ಟಗಳ ಗಾಳಿಯೇ ಬೀಸಿದರೂ, ಸ್ವಾತಂತ್ರ್ಯದ ಹಾರಾಟ ನಿಲ್ಲದು ಎಂದಿಗೂ.

ತಾಯ್ನಾಡಿನ ಮಣ್ಣಿನ ಸುವಾಸನೆ, ಮನದೊಳಗೆ ತುಂಬಿದ ಹೆಮ್ಮೆಯ ಭಾವನೆ; ಸ್ವಾತಂತ್ರ್ಯವೆಂಬ ಅಮೂಲ್ಯ ಹಕ್ಕು, ನಮ್ಮ ಬದುಕಿನ ಬೆಳಕಿನ ದೀಪವು.

ಹಾರಲಿ ಹಕ್ಕು ಮುಕ್ತ ಆಕಾಶದಲ್ಲಿ, ನಗುತಿರಲಿ ಜನರು ನೆಮ್ಮದಿಯಲ್ಲಿ; ಸ್ವಾತಂತ್ರ್ಯದ ಮೌಲ್ಯವನ್ನು ಅರಿತು, ದೇಶವನ್ನು ಕಟ್ಟೋಣ ಒಂದಾಗಿ ಬೆರೆತು.

ಸ್ವಾತಂತ್ರ್ಯದ ಹಕ್ಕು ಹೇಳುವುದು ಇಂದು? “ಧೈರ್ಯದಿಂದ ಮುಂದೆ ಸಾಗು” ಎಂದು; ರೆಕ್ಕೆಗಳಲ್ಲಿದ್ದರೂ ಕನಸು ಇರಲಿ, ಸ್ವತಂತ್ರ ಬದುಕಿನ ದಾರಿ ತೆರೆಯಲಿ

## ವೀರರಾಣಿ ಬೆಳವಡಿ ಮಲ್ಲಮ್ಮ ಜಯಂತಿ ಆಚರಣೆ

## ನೈಜ್ಯ ದೆಸೆ ನ್ಯೂಸ್

ಕುಷ್ಟಗ: ನಗರದ ಗುರುಭವನದ ಹತ್ತಿರ ಇರುವ ವೀರರಾಣಿ ಬೆಳವಡಿ ಮಲ್ಲಮ್ಮ ಅವರ ವೃತ್ತದಲ್ಲಿ ಜಯಂತಿಯನ್ನು ಆಚರಿಸಿ, ವೃತ್ತಕ್ಕೆ ಮಾಲಾರ್ಪಣೆ ಮಾಡಲಾಯಿತು.



ಈ ಸಂದರ್ಭದಲ್ಲಿ ಬಿಜೆಪಿ ಮುಖಂಡ ಕೆ. ಮಹೇಶ ಮಾತನಾಡಿ, “ಮಹಿಳಾ ಶಕ್ತಿ ಮತ್ತು ಪರಾಕ್ರಮದ ಅಪ್ರತಿಮ ಪ್ರತೀಕವಾಗಿರುವ ಬೆಳವಡಿ ಮಲ್ಲಮ್ಮ ಅವರು, ವಿಶ್ವದ ಪ್ರಥಮ-ಮಹಿಳಾ ಸೈನ್ಯವನ್ನು ಕಟ್ಟಿದ ನಾಡಿನ ಹೆಮ್ಮೆಯ ವೀರ ವನಿತೆಯಾಗಿದ್ದಾರೆ. ನಾಡಿನ ರಕ್ಷಣೆಗಾಗಿ ಅವರು ತೋರಿದ ಕಿಚ್ಚಿದೆಯ ಹೋರಾಟ ಮತ್ತು ಸಾಹಸಗಾಥೆ ಪ್ರತಿಯೊಬ್ಬ ಕನ್ನಡಿಗನಿಗೂ ಸದಾ ಸ್ಫೂರ್ತಿದಾಯಕವಾಗಿದೆ” ಎಂದರು. ಬೆಳವಡಿ ಮಲ್ಲಮ್ಮ ಅವರ ಧೈರ್ಯ, ಸಾಹಸ ಹಾಗೂ ದೇಶಪ್ರೇಮವನ್ನು ಇಂದಿನ ಯುವ ಪೀಳಿಗೆ ಆದ-ರ್ಶವಾಗಿಸಿಕೊಳ್ಳಬೇಕು ಎಂದು ಅವರು ಹೇಳಿದರು. ಕಾರ್ಯಕ್ರಮದಲ್ಲಿ ಕಾಂಗ್ರೆಸ್ ಮುಖಂಡರಾದ ಉಮೇಶ ಮಂಗಲೂರು, ಶಿವಪ್ಪ ಗೆಜ್ಜಲಗಟ್ಟಿ, ಚನ್ನಬಸಪ್ಪ ನಾಯಕವಾಡಿ, ಅಮರೇಶ ಬಂಡಿ, ಕರಿಸಿದ್ದಪ್ಪ ಹೊಸಕಲ್ಲ, ವೀರೇಶ ಕಂದಗಲ್, ಗುಂಡಪ್ಪ ಮಂಗಲೂರು, ಮಹೇಶ ಮಂಗಲೂರು, ವೀರಪ್ಪ ಅಡೂರು ಸೇರಿದಂತೆ ಹಿರಿಯರು ಹಾಗೂ ಯುವಕರು ಪಾಲ್ಗೊಂಡಿದ್ದರು.

## ಪ್ರಾಧ್ಯಾಪಕಿಗೆ ಆತ್ಮೀಯ ಸನ್ಮಾನ

## ನೈಜ್ಯ ದೆಸೆ ನ್ಯೂಸ್

ಕೊಪ್ಪಳ: ನಗರದ ಸರಕಾರಿ ಪ್ರಥಮ ದರ್ಜೆ ಕಾಲೇಜಿನ ಅರ್ಥಶಾಸ್ತ್ರ ವಿಭಾಗದ ಮುಖ್ಯಸ್ಥರಾಗಿ ಹಲವು ವರ್ಷಗಳ ಕಾಲ ಸೇವೆ ಸಲ್ಲಿಸಿದ್ದ ಸಹ ಪ್ರಾಧ್ಯಾಪಕಿ ಸಂತೋಷಕುಮಾರಿ ಎನ್. ಅವರು ಒಟ್ಟಾಳ ಸರಕಾರಿ ಪ್ರಥಮ ದರ್ಜೆ ಕಾಲೇಜಿಗೆ ವರ್ಗಾವಣೆಗೊಂಡ ಹಿನ್ನೆಲೆಯಲ್ಲಿ, ಅರ್ಥಶಾಸ್ತ್ರ ವಿಭಾಗದ ಅತಿಥಿ ಉಪನ್ಯಾಸಕರು ಅವರನ್ನು ಸನ್ಮಾನಿಸಿ ಗೌರವಿಸಿದರು.



ಈ ಸಂದರ್ಭದಲ್ಲಿ ಅತಿಥಿ ಉಪನ್ಯಾಸಕರು ಸಂತೋಷಕುಮಾರಿ ಎನ್. ಅವರ ಹಲವು ವರ್ಷಗಳ ಸೇವೆ, ಸಹಕಾರ ಹಾಗೂ ಮಾರ್ಗದರ್ಶನವನ್ನು ಸ್ಮರಿಸಿ, ಮುಂದಿನ ಸೇವಾ ಅವಧಿಗೆ ಶುಭ ಹಾರೈಸಿದರು.

## RIMS ಆಸ್ಪತ್ರೆಗೆ ಜಿಲ್ಲಾಧಿಕಾರಿ ಭೇಟಿ: ಆರೋಗ್ಯ ಸೇವೆಗಳ ಸಮಗ್ರ ಪರಿಶೀಲನೆ

## ನೈಜ್ಯ ದೆಸೆ ನ್ಯೂಸ್

ರಾಯಚೂರು: ಜಿಲ್ಲಾಧಿಕಾರಿಗಳಾದ ಶ್ರೀಮತಿ ಪೂವಿತಾ ಎಸ್. ಅವರು ಖಬರಬಿ ಆಸ್ಪತ್ರೆಗೆ ಭೇಟಿ ನೀಡಿ, ಆಸ್ಪತ್ರೆಯ ವಿವಿಧ ವಿಭಾಗಗಳ ಕಾರ್ಯನಿರ್ವಹಣೆ, ಮೂಲಸೌಕರ್ಯ ಹಾಗೂ ರೋಗಿಗಳಿಗೆ ಒದಗಿಸಲಾಗುತ್ತಿರುವ ಆರೋಗ್ಯ ಸೇವೆಗಳ ಕುರಿತು ಸಮಗ್ರ ಪರಿಶೀಲನೆ ನಡೆಸಿದರು.

ಭೇಟಿಯ ಸಂದರ್ಭದಲ್ಲಿ ಕ್ಯಾಶುವಾಲಿಟಿ, SNCU, NRC, ಮಕ್ಕಳ ವಾರ್ಡ್ ಹಾಗೂ ಪ್ರಸೂತಿ ಮತ್ತು ಸ್ಟ್ರೀರೋಗ (OBG) ವಿಭಾಗಗಳಿಗೆ ಭೇಟಿ ನೀಡಿದ ಜಿಲ್ಲಾಧಿಕಾರಿಗಳು, ಅಲ್ಲಿನ ಲಭ್ಯವಿರುವ ವೈದ್ಯಕೀಯ ಸೌಲಭ್ಯಗಳು, ರೋಗಿಗಳ ಆರೈಕೆ ಹಾಗೂ ಅಗತ್ಯವಿರುವ ಸುಧಾರಣಾ ಕ್ರಮಗಳ ಕುರಿತು ಮಾಹಿತಿ ಪಡೆದುಕೊಂಡರು. OBG ವಿಭಾಗದ ವಿಸ್ತರಣೆಗಾಗಿ ನಡೆಯುತ್ತಿರುವ ನವೀಕರಣ ಕಾಮಗಾ-

ರಿಗಳ ಪ್ರಗತಿಯನ್ನು ಪರಿಶೀಲಿಸಿದ ಅವರು, ಕಾಮಗಾರಿಗಳನ್ನು ಗುಣಮಟ್ಟದೊಂದಿಗೆ ಹಾಗೂ ನಿಗದಿತ ಅವಧಿಯಲ್ಲಿ ಪೂರ್ಣಗೊಳಿಸುವಂತೆ ಸೂಚಿಸಿದರು. ಹೆಚ್ಚಿನ ಸಂಖ್ಯೆಯ ರೋಗಿಗಳಿಗೆ ಉತ್ತಮ ಚಿಕಿತ್ಸೆ ನೀಡುವ ಉದ್ದೇಶದಿಂದ 6ನೇ ಮಹಡಿಯಲ್ಲಿ ಖುಬಿಆಗ ವಿಸ್ತರಣೆ ಮಾಡುವ ಪ್ರಸ್ತಾವನೆ ಕುರಿತು ಸಹ ಪರಿಶೀಲನೆ ನಡೆಸಿದರು. ನಂತರ ವೈದ್ಯಕೀಯ ಅಧೀಕ್ಷಕರ (MS) ಕಚೇರಿಯಲ್ಲಿ ಖಬರಬಿ ಎಲ್ಲಾ ವಿಭಾಗಗಳ ಮುಖ್ಯಸ್ಥರೊಂದಿಗೆ ಸಭೆ ನಡೆಸಿ, ರೋಗಿಗಳ ಆರೈಕೆ, ವೈದ್ಯರು ಹಾಗೂ ಸಿಬ್ಬಂದಿ ಲಭ್ಯತೆ, ವೈದ್ಯಕೀಯ ಸೌಲಭ್ಯಗಳು ಮತ್ತು ರೆಫರಲ್ ವ್ಯವಸ್ಥೆ ಸೇರಿದಂತೆ ವಿವಿಧ ವಿಷಯಗಳ ಕುರಿತು ಸಮಗ್ರವಾಗಿ ಚರ್ಚಿಸಿದರು. ಯಾದಗಿರಿ ಜಿಲ್ಲೆಯಿಂದ ಖಬರಬಿಗಿನ ನಡೆಯುತ್ತಿರುವ ಅನಗತ್ಯ ರೆಫರಲ್‌ಗಳನ್ನು ಕಡಿಮೆ ಮಾಡಿ, ನಿಜವಾಗಿಯೂ ಉನ್ನತ



ಮಟ್ಟದ ಚಿಕಿತ್ಸೆ ಅಗತ್ಯವಿರುವ ಪ್ರಕರಣಗಳನ್ನು RIMSಗೆ ರೆಫರ್ ಮಾಡುವಂತೆ ಆರೋಗ್ಯ ಸೇವಾ ವ್ಯವಸ್ಥೆಯನ್ನು ಮತ್ತಷ್ಟು ಬಲಪಡಿಸುವ

ಕುರಿತು ಸಭೆಯಲ್ಲಿ ಚರ್ಚಿಸಲಾಯಿತು. DHO, MCH ವೈದ್ಯರು ಹಾಗೂ RIMS ಸಿಬ್ಬಂದಿಯೊಂದಿಗೆ ಸಮನ್ವಯ ಸಭೆ ನಡೆಸಿದ ಜಿಲ್ಲಾಧಿಕಾರಿಗಳು, ಒಲಿಲಾನಲ್ಲಿಯೇ ನಿರ್ವಹಿಸಬಹುದಾದ ಪ್ರಕರಣಗಳಿಗೆ ಅಲ್ಲಿಯೇ ಸೂಕ್ತ ಚಿಕಿತ್ಸೆ ನೀಡುವ ಮೂಲಕ ಅನಗತ್ಯ ರೆಫರಲ್‌ಗಳನ್ನು ತಡೆಯಬೇಕು. ಅಗತ್ಯವಿರುವ ಹಾಗೂ ಉನ್ನತ ಮಟ್ಟದ ಚಿಕಿತ್ಸೆ ಬೇಕಾಗಿರುವ ಪ್ರಕರಣಗಳಿಗೆ ಮಾತ್ರ ಖಬರಬಿನಲ್ಲಿ ಸೂಕ್ತ ಚಿಕಿತ್ಸೆ ಒದಗಿಸುವಂತೆ ಕ್ರಮ ಕೈಗೊಳ್ಳಬೇಕು ಎಂದು ಸೂಚಿಸಿದರು. ಇದೇ ವೇಳೆ ಖಬರಬಿನಲ್ಲಿ ಕರ್ತವ್ಯ ನಿರ್ವಹಿಸುವ ವೈದ್ಯರು ಹಾಗೂ ಸಿಬ್ಬಂದಿಯ ಸುರಕ್ಷತೆಯನ್ನು ಖಚಿತಪಡಿಸಿಕೊಳ್ಳಲು ಉಣಟಿಜಿ ಉಣಟಿಜಿ-ಗಳ ಕಾರ್ಯಕ್ರಮತೆಯನ್ನು ಮತ್ತಷ್ಟು ಹೆಚ್ಚಿಸುವಂತೆ ಸಂಬಂಧಿಸಿದ ಅಧಿಕಾರಿಗಳಿಗೆ ಸೂಚಿಸಿದರು. ವೈದ್ಯರು ಹಾಗೂ ಸಿಬ್ಬಂದಿ ತಮ್ಮ ನಿಗದಿತ ಕರ್ತವ್ಯ ಸಮಯವನ್ನು ಕಟ್ಟುನಿಟ್ಟಾಗಿ ಪಾಲಿಸಿ,

ಪ್ರಾಮಾಣಿಕತೆ, ಶಿಸ್ತು ಹಾಗೂ ಬದ್ಧತೆಯಿಂದ ಕರ್ತವ್ಯ ನಿರ್ವಹಿಸಬೇಕು ಎಂದು ಜಿಲ್ಲಾಧಿಕಾರಿ ಪೂವಿತಾ ಎಸ್. ಅವರು ಸ್ಪಷ್ಟ ಸೂಚನೆ ನೀಡಿದರು. ಅದೇ ಸಂದರ್ಭದಲ್ಲಿ, ಕರ್ತವ್ಯವನ್ನು ಪ್ರಾಮಾಣಿಕವಾಗಿ, ಸಮರ್ಪಣಾಭಾವದಿಂದ ಹಾಗೂ ಜನಪರ ಕಾಳಜಿಯಿಂದ ನಿರ್ವಹಿಸುವ ವೈದ್ಯರು ಮತ್ತು ಸಿಬ್ಬಂದಿಗೆ ಜಿಲ್ಲಾಡಳಿತದಿಂದ ಸಂಪೂರ್ಣ ಬೆಂಬಲ ಹಾಗೂ ಅಗತ್ಯ ರಕ್ಷಣೆ ನೀಡಲಾಗುವುದು ಎಂದು ಅವರು ಭರವಸೆ ನೀಡಿದರು. ರೋಗಿಗಳಿಗೆ ಗುಣಮಟ್ಟದ ಹಾಗೂ ಸಮಯೋಚಿತ ಚಿಕಿತ್ಸೆ ದೊರೆಯುವಂತೆ ಖಬರಬಿ, ಒಲಿಲಾ ಮತ್ತು ಜಿಲ್ಲಾ ಆರೋಗ್ಯ ಇಲಾಖೆಯ ನಡುವೆ ಪರಿಣಾಮಕಾರಿ ಸಮನ್ವಯ ಸಾಧಿಸುವುದು ಅತ್ಯಂತ ಅಗತ್ಯವಾಗಿದ್ದು, ಈ ನಿಟ್ಟಿನಲ್ಲಿ ಅಧಿಕಾರಿಗಳು ಮತ್ತು ಸಿಬ್ಬಂದಿ ಜವಾಬ್ದಾರಿಯುತವಾಗಿ ಕಾರ್ಯನಿರ್ವಹಿಸಬೇಕು ಎಂದು ಜಿಲ್ಲಾಧಿಕಾರಿಗಳು ತಿಳಿಸಿದರು.

ದಲಿತರು ದೇಶದ ಆಡಳಿತ ನಡೆಸುವ ಜ್ಞಾನ ಮತ್ತು ನಾಯಕತ್ವ ಬೆಳೆಸಿಕೊಳ್ಳಬೇಕು ಎಚ್. ಎನ್. ಬಡಿಗೇರ್

## ನೈಜ್ಯ ದೆಸೆ ನ್ಯೂಸ್

ದಲಿತರ ಮೇಲೆ ದೌರ್ಜನ್ಯ, ಕೊಲೆ, ಸುಲಿಗೆ, ಅಸ್ವಸ್ಥತ್ವ, ಅತ್ಯಾಚಾರ ಸೇರಿದಂತೆ ಅನೇಕ ಅಮಾನವೀಯ ಘಟನೆಗಳು ದೀರ್ಘಕಾಲದಿಂದಲೂ ನಡೆಯುತ್ತಲೇ ಬಂದಿವೆ. ಇಂತಹ ಅನ್ಯಾಯಗಳ ವಿರುದ್ಧ ಅನೇಕ ಮಹನೀಯರು ಹಾಗೂ ಹೋರಾಟಗಾರರು ನಿರಂತರವಾಗಿ ಹೋರಾಟ ನಡೆಸಿದ್ದಾರೆ. ಆದರೂ ಈ ಅಮಾನವೀಯ ಘಟನೆಗಳು ವಿವಿಧ ರೂಪಗಳಲ್ಲಿ ಮತ್ತೆ ಮತ್ತೆ ಸಮಾಜದ ಮುಂದೆ ಜೀವಂತವಾಗುತ್ತಿವೆ.

ಇದಕ್ಕೆ ಪ್ರಮುಖ ಕಾರಣ ನಮ್ಮ ಪ್ರಜಾಪ್ರಭುತ್ವ ವ್ಯವಸ್ಥೆಯಲ್ಲಿ ಸಾಮಾಜಿಕ, ಆರ್ಥಿಕ ಮತ್ತು ರಾಜಕೀಯ ಅಧಿಕಾರದ ಸಮಾನ ಹಂಚಿಕೆ ಇನ್ನೂ ಸಂಪೂರ್ಣವಾಗಿ ಸಾಧ್ಯವಾಗದಿರುವುದು. ಅಧಿಕಾರ ಮತ್ತು ಸಂಪನ್ಮೂಲಗಳ ಮೇಲೆ ಪ್ರಭಾವ ಹೊಂದಿರುವ ವರ್ಗಗಳ ಪ್ರಾಬಲ್ಯ ಮುಂದುವರಿದಿರುವುದು-



ರಿಂದ ಶೋಷಿತ ಸಮುದಾಯಗಳ ಸಮಸ್ಯೆಗಳು ಸಂಪೂರ್ಣವಾಗಿ ಪರಿಹಾರವಾಗಿಲ್ಲ. ಈ ಪರಿಸ್ಥಿತಿಯನ್ನು ಬದಲಾಯಿಸಲು ದಲಿತರು ಸಂಪೂರ್ಣವಾಗಿ ಶಿಕ್ಷಣವಂತರಾಗಬೇಕು. ಶಿಕ್ಷಣವೆಂದರೆ ಕೇವಲ ಉದ್ಯೋಗ ಪಡೆಯುವ ಸಾಧನವಲ್ಲ; ಅದು ಸಮಾಜವನ್ನು ಅರ್ಥಮಾಡಿಕೊಳ್ಳುವ,

ಸಂವಿಧಾನವನ್ನು ತಿಳಿದುಕೊಳ್ಳುವ, ಹಕ್ಕುಗಳನ್ನು ರಕ್ಷಿಸಿಕೊಳ್ಳುವ ಹಾಗೂ ಪ್ರಜಾಪ್ರಭುತ್ವದಲ್ಲಿ ಪರಿಣಾಮಕಾರಿ ನಾಯಕತ್ವ ವಹಿಸುವ ಶಕ್ತಿಯಾಗಿದೆ.

ದಲಿತ ಸಮುದಾಯವು ರಾಜ್ಯ ಮತ್ತು ದೇಶದ ಆಡಳಿತ ವ್ಯವಸ್ಥೆಯನ್ನು ಅರ್ಥಮಾಡಿಕೊಂಡು, ಪ್ರಜಾಪ್ರಭುತ್ವದ ಮಾರ್ಗದಲ್ಲಿ ರಾಜಕೀಯ ಹಾಗೂ ಸಾಮಾಜಿಕ ನಾಯಕತ್ವವನ್ನು ಬೆಳೆಸಿಕೊಳ್ಳಬೇಕು. ನಮ್ಮೊಳಗಿನ ಸಣ್ಣಪುಟ್ಟ ಭಿನ್ನಾಭಿಪ್ರಾಯಗಳನ್ನು ಬದಿಗಿಟ್ಟು, ವಿಭಜನೆಗೊಂಡಿರುವ ಸಂಘಟನೆಗಳನ್ನು ಒಗ್ಗೂಡಿಸಬೇಕು. ಅದಕ್ಕಾಗಿ ಮೊದಲು ನಾವು ಆತ್ಮಾವಲೋಕನ ಮಾಡಿಕೊಳ್ಳಬೇಕು.

ದಲಿತರ ಏಕತೆ ಎಂದರೆ ಇತರರನ್ನು ವಿರೋಧಿಸುವುದಲ್ಲ. ಜಾತ್ಯತೀತ ಹಾಗೂ ಸಮಾನತೆಯ ಮನೋಭಾವ ಹೊಂದಿರುವ ಮೇಲ್ವಿಚಾರಿತ್ವವುಳ್ಳವರ ಪ್ರಗತಿಪರ ವ್ಯಕ್ತಿಗಳೊಂದಿಗೆ ಹಾಗೂ ಅಲ್ಪಸಂಖ್ಯಾತ ಸಮುದಾಯಗಳೊಂದಿಗೆ ಉತ್ತಮ ಸಂಬಂಧ

ಬೆಳೆಸಿಕೊಳ್ಳಬೇಕು. ಸಾಮಾಜಿಕ ನ್ಯಾಯ, ಸಮಾನತೆ ಮತ್ತು ಸಂವಿಧಾನದ ಮೌಲ್ಯಗಳನ್ನು ನಂಬುವ ಎಲ್ಲರನ್ನೂ ಒಗ್ಗೂಡಿಸಿಕೊಂಡು ಸಂಘಟಿತ ಪ್ರಜಾಸತ್ತಾತ್ಮಕ ಶಕ್ತಿಯಾಗಿ ಹೊರಹೊಮ್ಮಬೇಕು.

ಅಂತಹ ಶಿಕ್ಷಣ, ಸಂಘಟನೆ, ಜಾಗೃತಿ ಮತ್ತು ಪ್ರಜಾಸತ್ತಾತ್ಮಕ ನಾಯಕತ್ವದ ಮೂಲಕವೇ ಶೋಷಣೆಯ ವಿರುದ್ಧ ಪರಿಣಾಮಕಾರಿ ಹೋರಾಟ ನಡೆಸಲು ಸಾಧ್ಯ. ಆಡಳಿತದಲ್ಲಿ ಪಾಲ್ಗೊಳ್ಳುವ ಸಾಮರ್ಥ್ಯವನ್ನು ಬೆಳೆಸಿಕೊಳ್ಳುವುದು ಮತ್ತು ಸಮಾಜದ ಎಲ್ಲ ವರ್ಗಗಳ ಹಕ್ಕುಗಳನ್ನು ಗೌರವಿಸುವ ನಾಯಕತ್ವವನ್ನು ನಿರ್ಮಿಸುವುದು ನಮ್ಮ ಮುಂದಿರುವ ಪ್ರಮುಖ ಗುರಿಯಾಗಬೇಕು.

ಈ ಚಿಂತನೆಯಲ್ಲಿ ನಮ್ಮ ಯುವಜನತೆ ಮುಂದೆ ಸಾಗಲಿ. ಶಿಕ್ಷಣ ಪಡೆದು, ಸಂವಿಧಾನವನ್ನು ಅರಿತು, ಸಂಘಟಿತರಾಗಿ, ಸಮಾಜದ ಸಮಾನತೆ ಮತ್ತು ನ್ಯಾಯಕ್ಕಾಗಿ ಹೊಸ ನಾಯಕತ್ವವನ್ನು ನಿರ್ಮಿಸಲಿ.

## ಏಕಲವ್ಯ ಮಾದರಿ ವಸತಿ ಶಾಲೆಗೆ ಜಿಲ್ಲಾಧಿಕಾರಿ ಭೇಟಿ: ಶೈಕ್ಷಣಿಕ ಹಾಗೂ ಮೂಲಸೌಕರ್ಯಗಳ ಪರಿಶೀಲನೆ

## ನೈಜ್ಯ ದೆಸೆ ನ್ಯೂಸ್

ಅರಕೇರಾ: ಜಿಲ್ಲಾಧಿಕಾರಿಗಳಾದ ಶ್ರೀಮತಿ ಪೂವಿತಾ ಎಸ್. ಅವರು ಅರಕೇರಾ ತಾಲ್ಲೂಕಿನ ಕೊಟ್ಟದೊಡ್ಡಿ ಗ್ರಾಮದ ಏಕಲವ್ಯ ಮಾದರಿ ವಸತಿ ಶಾಲೆ (EMRS)ಗೆ ಭೇಟಿ ನೀಡಿ, ಶಾಲೆಯ ಶೈಕ್ಷಣಿಕ ಚಟುವಟಿಕೆಗಳು, ಮೂಲಸೌಕರ್ಯ, ವಸತಿ ಸೌಲಭ್ಯಗಳು ಹಾಗೂ ವಿದ್ಯಾರ್ಥಿಗಳ ಕಲ್ಯಾಣಕ್ಕಾಗಿ ಕಲ್ಪಿಸಲಾಗಿರುವ ವ್ಯವಸ್ಥೆಗಳನ್ನು ಪರಿಶೀಲಿಸಿದರು.

ಭೇಟಿಯ ಸಂದರ್ಭದಲ್ಲಿ ಬಾಲಕರ ಹಾಗೂ ಬಾಲಕಿಯರ ವಸತಿ ನಿಲಯಗಳ ವ್ಯವಸ್ಥೆ, ಮೆಸ್ ಮತ್ತು ಅಡುಗೆಮನೆಯ ನಿರ್ವಹಣೆ, ವಿದ್ಯಾರ್ಥಿಗಳಿಗೆ ನೀಡಲಾಗುತ್ತಿರುವ ಆಹಾರದ ಗುಣಮಟ್ಟ ಹಾಗೂ ಪ್ರಮಾಣವನ್ನು ಜಿಲ್ಲಾಧಿಕಾರಿಗಳು ಪರಿಶೀಲಿಸಿದರು. ಜೊತೆಗೆ ಕುಡಿಯುವ ನೀರು, ನೈರ್ಮಲ್ಯ, ಸ್ವಚ್ಛತೆ, ವಿದ್ಯುತ್ ವ್ಯವಸ್ಥೆ, ಶಾಲಾ ಆವರಣದ ಸುರಕ್ಷತೆ ಹಾಗೂ ವಿವಿಧ ಮೂಲಸೌಕರ್ಯಗಳ ನಿರ್ವಹಣೆ ಕುರಿತು ಅಧಿಕಾರಿಗಳಿಂದ ಮಾಹಿತಿ ಪಡೆದುಕೊಂಡರು. ನಂತರ ಜಿಲ್ಲಾಧಿಕಾರಿಗಳು ವಿದ್ಯಾರ್ಥಿಗಳು ಹಾಗೂ ಶಾಲಾ ಸಿಬ್ಬಂದಿಯೊಂದಿಗೆ ಸಂವಾದ ನಡೆಸಿ, ವಿದ್ಯಾರ್ಥಿಗಳ ಶೈಕ್ಷಣಿಕ



ಪ್ರಗತಿ, ಅಗತ್ಯತೆಗಳು, ಅಭಿಪ್ರಾಯಗಳು ವ್ಯವಹಾರಗಳ ಸಚಿವಾಲಯದ ಅಡಿಯಲ್ಲಿ ಕಾರ್ಯನಿರ್ವಹಿಸುವ ಏಕಲವ್ಯ ಮಾದರಿ ವಸತಿ ಶಾಲೆಗಳು ಪರಿಶಿಷ್ಟ ಪಂಗಡದ (ST) ವಿದ್ಯಾರ್ಥಿಗಳಿಗೆ 6ರಿಂದ 12ನೇ ತರಗತಿಯವರೆಗೆ ಉಚಿತ ಹಾಗೂ ಗುಣಮಟ್ಟದ ವಸತಿ ಶಿಕ್ಷಣ ಒದಗಿಸುವ ಮಹತ್ವದ ಉದ್ದೇಶವನ್ನು ಹೊಂದಿವೆ. ಪರಿಶಿಷ್ಟ ಪಂಗಡದ ವಿದ್ಯಾರ್ಥಿಗಳಿಗೆ ಗುಣಮಟ್ಟದ ಶಿಕ್ಷಣದ ಜೊತೆಗೆ ಸುರಕ್ಷಿತ,

ಪರಿಶಿಷ್ಟ ಪಂಗಡದ ವಿದ್ಯಾರ್ಥಿಗಳಿಗೆ ಗುಣಮಟ್ಟದ ಶಿಕ್ಷಣದ ಜೊತೆಗೆ ಸುರಕ್ಷಿತ,



ಸ್ವಚ್ಛ ಹಾಗೂ ಉತ್ತಮ ವಸತಿ ವಾತಾವರಣ ಕಲ್ಪಿಸುವುದು ಜಿಲ್ಲಾಡಳಿತದ ಪ್ರಮುಖ ಆದ-್ಯತೆಯಾಗಿದೆ. ವಿದ್ಯಾರ್ಥಿಗಳ ಶೈಕ್ಷಣಿಕ ಪ್ರಗತಿ, ಸುರಕ್ಷತೆ, ಆರೋಗ್ಯ ಮತ್ತು ಸರ್ವಾಂಗೀಣ ಅಭಿವೃದ್ಧಿಗೆ ಅಗತ್ಯವಿರುವ ಸೌಲಭ್ಯಗಳನ್ನು ಪರಿಣಾಮಕಾರಿಯಾಗಿ ಒದಗಿಸಲು ಜಿಲ್ಲಾಡಳಿತದಿಂದ ಸೂಕ್ತ ಕ್ರಮಗಳನ್ನು ಕೈಗೊಳ್ಳಲಾಗುವುದು ಎಂದು ಜಿಲ್ಲಾಧಿಕಾರಿ ಪೂವಿತಾ ಎಸ್. ಅವರು ತಿಳಿಸಿದರು. ವಿದ್ಯಾರ್ಥಿಗಳ ಹಿತಾಸಕ್ತಿ ಮತ್ತು ಕಲ್ಯಾಣಕ್ಕೆ ಸಂಬಂಧಿಸಿದ ಯಾವುದೇ ಸಮಸ್ಯೆಗಳಿದ್ದಲ್ಲಿ ಅವುಗಳನ್ನು ಗಮನಕ್ಕೆ ತಂದು, ಅಗತ್ಯ ಕ್ರಮ ಕೈಗೊಳ್ಳಲು ಸಹಕ-ರಿಸುವಂತೆ ಅವರು ವಿದ್ಯಾರ್ಥಿಗಳು ಹಾಗೂ ಸಿಬ್ಬಂದಿಗೆ ಸಲಹೆ ನೀಡಿದರು.

## ಆರಾಧ್ಯ ದೇವತೆಗಳಾದ ಶ್ರೀ ಮಾರಮ್ಮ ಮತ್ತು ಹುಲಿಗೆಮ್ಮ ದೇವಿಯ ಗಂಗೈಸ್ಥಳ, ಪೂಜಾ ಮಹೋತ್ಸವ ಕಲಾ ತಂಡಗಳೊಂದಿಗೆ ಪ್ರಕಾರದೊಂದಿಗೆ ಸಂಭ್ರಮ ಸಡಗರ

## ನೈಜ್ಯ ದೆಸೆ ನ್ಯೂಸ್

ಬಳ್ಳಾರಿ / ಕುಷ್ಟಿ : ಪಟ್ಟಣದ 2/11ನೇ ವಾರ್ಡಿನ ಕುಂಬಾರ್ ಓಣಿಯಲ್ಲಿರುವ ಆರಾಧ್ಯ ದೇವತೆಗಳಾದ ಶ್ರೀ ಮಾರಮ್ಮ ಮತ್ತು ಹುಲಿಗೆಮ್ಮ ದೇವಿಯ ಗಂಗೈಸ್ಥಳ, ಪೂಜಾ ಮಹೋತ್ಸವ ಮತ್ತು ಉತ್ಸವ ಮೆರವಣಿಗೆ ವಿವಿಧ ಕಲಾ ಪ್ರಕಾರದೊಂದಿಗೆ ಸಂಭ್ರಮ ಸಡಗರದಿಂದ ಮಂಗಳವಾರ ಜರುಗಿತು.

ಇಲ್ಲಿನ ತುಂಗಭದ್ರ ನದಿ ದಂಡೆಯಲ್ಲಿ ಗಂಗೈಪೂಜೆ ಸಲ್ಲಿಸಿದ ನಂತರ ಆರಂಭಗೊಂಡ ಮೆರವಣಿಗೆ ಜೋಗಿ ಕಾಲುವೆ ಮುಖಾಂತರ ನಡುವಲ ಮಸೀದಿ, ಡಾರಾಜ-ಕುಮಾರ ಮುಖ್ಯ ರಸ್ತೆ, ಗ್ರಾಮ ದೇವತೆ ಮಾರಮ್ಮ ದೇವಸ್ಥಾನ, ಅಂಬೇಡ್ಕರ್ ವೃತ್ತಕ್ಕೆ

ತೆರಳಿ, ಪುರ್ನ ಪ್ರಮುಖ ರಸ್ತೆಗಳ ಮೂಲಕ ಗಂಗಾನಗರ, ಭಾರತ್ ಚಿತ್ರಮಂದಿರ ಬಳಿಯಿಂದ ಕುಂಬಾರ್ ಓಣಿಯಲ್ಲಿರುವ ಮೂಲ ದೇವಸ್ಥಾನದಲ್ಲಿ ಸಂಪನ್ನಗೊಂಡಿತು. ಮೆರವಣಿಗೆಯಲ್ಲಿ ಕುಂಭ, ಸುಮಂಗಲಿಯರ ಕಳಸ, ಡೊಳ್ಳ ಕುಣಿತ, ನಂದಿ ಕೋಲು, ಭಜನೆ, ಕೋಲಾಟ, ಚೆಂಡೆ ಜೊತೆಗೆ ಹುಡುಗಿಯರ ತಾಳ ಕುಣಿತ, ಹುಲಿ ಕುಣಿತ, ಮಂಗಳವಾದ್ಯ ಸೇರಿದಂತೆ ವಿವಿಧ ಕಲಾ ಪ್ರಕಾರಗಳು ಮೆರಗು ನೀಡಿದವು. ಆಕರ್ಷಣೀಯ ಕಲಾ ತಂಡಗಳ ಪ್ರದರ್ಶನವನ್ನು ರಸ್ತೆಯುದ್ದಕ್ಕೂ ನೆರೆದಿದ್ದ ಜನರು ನೋಡಿ ಕಣ್ಮುಚ್ಚಿಕೊಂಡರು. ಈ ಸಂದರ್ಭದಲ್ಲಿ ಮುಖಂಡರಾದ ಬಿ.ಮ-



ರಿಯಪ್ಪ, ಗಂಡಿ ಗಣೇಶ, ಶರ್ಮಸಾಬ್, ಬಿ.ಮಹೇಶ, ಎನ್.ಬಸವರಾಜ, ವರ್ಧಿ ಜಾಕೀರ್ ಹುಸೇನ್, ಕಾಸಿಂ, ರಾಜ, ಗೌಸ್,

ಮಂಜು, ಸಿದ್ದು, ಬಸಪ್ಪ, ಬಿ.ಮಂಜು ಸೇ-ರಿದಂತೆ ಸ್ಥಳೀಯ, ತಾಲೂಕು, ಜಿಲ್ಲೆ ಸೇರಿದಂತೆ ಸಾಕಷ್ಟು ಭಕ್ತರು ಜನರು ಪಾಲ್ಗೊಂಡಿದ್ದರು.

## ಅಂಬಿಗರ ಚೌಡಯ್ಯನವರ ನೂತನ ಪಲ್ಲಕ್ಕಿ ಮೆರವಣಿಗೆ

## ನೈಜ್ಯ ದೆಸೆ ನ್ಯೂಸ್

ತಾಳಿಕೋಟೆ: ಪಟ್ಟಣದ ಅಂಬಿಗರ ಚೌಡಯ್ಯನವರ ನೂತನವಾಗಿ ನಿರ್ಮಿಸಲಾದ ಪಾಲ್ಕಿಯ ಭವ್ಯ ಮೆರವಣಿಗೆಯು ಸೋಮವಾರ ಭಕ್ತಿ, ಶ್ರದ್ಧೆಗಳಿಂದ ನೆರವೇರಿತು. ಸಮಾಜದ ದಾನಿಗಳಾದ ಶಾಂತಾಚಾರ್ಯ ಮತ್ತು ಅಯ್ಯಪ್ಪ ಬಸವಂತಪುರ ದಂಪತಿಯಿಂದ ಕೊಡ ಮಾಡಿದ ಈ ಪಾಲ್ಕಿಯನ್ನು ಹುಣಸಗಿ ರಸ್ತೆಯಲ್ಲಿರುವ ಕಲಾಕಾರ ಲಕ್ಷ್ಮೀಕಾಂತ್ ಬಡಿಗೇರ ಬಿಳೇಭಾವಿ ಅವರು ನಿರ್ಮಾಣ ಮಾಡಿದ್ದಾರೆ.



ಅಲ್ಲಿಂದ ಹೊರಟ ಮೆರವಣಿಗೆಯು ತಲುಪಿತು. ನಂತರ ದಾನಿಗಳಿಗೆ ಸಮಾಜದ ವತಿಯಿಂದ ಗೌರವ ಸನ್ಮಾನವನ್ನು ಜರುಗಿಸಲಾಯಿತು. ಈ ಸಂದರ್ಭದಲ್ಲಿ ಸಮಾಜದ

ತಾಲ್ಲೂಕಾ ಘಟಕದ ಅಧ್ಯಕ್ಷ ಪರಶುರಾಮ ತಂಗಡಗಿ, ನಗರ ಘಟಕದ ಅಧ್ಯಕ್ಷ ರಮೇಶ ಮೂಕಿಹಾಳ, ಶಶಿ ಮೂಕಿಹಾಳ, ಭೀಮಾಶಂಕರ ಅಂಬಿಗೇರ, ಮಲ್ಲು ರುದ್ರಪ್ಪ ನಾಯ್ಕೋಡಿ, ಮಲ್ಲು ಅಸ್ತಿ, ಅಶೋಕ ಮೂಕಿಹಾಳ, ಕೃಷ್ಣಾ ಹದಗಲ್ಲ, ?ಶ್ವರ ನಾಯ್ಕೋಡಿ, ಬಸವರಾಜ ಯಡಹಳ್ಳಿ, ಮಲ್ಲಿಕಾರ್ಜುನ ಯಡಹಳ್ಳಿ ಕಾಶಿನಾಥ ಮದರಿ, ಮಾರಾಪ್ಪ ನಾಯ್ಕೋಡಿ, ತೋಟಪ್ಪ ಏವೂರ, ರೇವಪ್ಪ ಕಲ್ಲೂರ, ಭೀಮಣ್ಣ ತಳವಾರ, ಮಲ್ಲು ರಾಮಪ್ಪ ನಾಯ್ಕೋಡಿ, ಚೆಂಪ್ಪ ಗೋಗುಂಡಗಿ ಇತರರಿದ್ದರು.

## ನೇಮಕಾತಿ ಪ್ರಕಟಣೆ

KEA ನೇಮಕಾತಿ 2026-750 ಭೂಮಾಪಕ (Land Surveyor) ಹುದ್ದೆಗಳಿಗೆ ಆನ್‌ಲೈನ್‌ನಲ್ಲಿ ಅರ್ಜಿ ಸಲ್ಲಿಸಿ 6 ಆಗಸ್ಟ್ 2026

KEA ನೇಮಕಾತಿ 2026: 750 ಭೂಮಾಪಕ (RPC/ KK) ಹುದ್ದೆಗಳಿಗೆ ಅರ್ಜಿ ಸಲ್ಲಿಸಿ. ಕರ್ನಾಟಕ ಪರೀಕ್ಷಾ ಪ್ರಾಧಿಕಾರವು (KEA) ಜುಲೈ 2026ರ ಅಧಿಕೃತ ಅಧಿಸೂಚನೆಯ ಮೂಲಕ ಭೂಮಾಪಕ ಹುದ್ದೆಗಳನ್ನು (KK ಮತ್ತು RPC ವರ್ಗ) ಭರ್ತಿ ಮಾಡಲು ಅರ್ಹ ಮತ್ತು ಆಸಕ್ತ ಅಭ್ಯರ್ಥಿಗಳಿಂದ ಅರ್ಜಿಗಳನ್ನು ಆಹ್ವಾನಿಸಿದೆ. ಕರ್ನಾಟಕ ಸರ್ಕಾರ, ಕರ್ನಾಟಕ ಭೂ ದಾಖಲೆಗಳ ಇಲಾಖೆ ಮತ್ತು ಕಂದಾಯ ಇಲಾಖೆಯಲ್ಲಿ ಉದ್ಯೋಗವನ್ನು ಬಯಸುವವರು ಈ ಅವಕಾಶವನ್ನು ಬಳಸಿಕೊಳ್ಳಬಹುದು. ಆಸಕ್ತ ಅಭ್ಯರ್ಥಿಗಳು 07-ಆಗಸ್ಟ್-2026 ರೊಳಗೆ ಆನ್‌ಲೈನ್‌ನಲ್ಲಿ ಅರ್ಜಿ ಸಲ್ಲಿಸಬಹುದು. ಅಧಿಕೃತ ವೆಬ್‌ಸೈಟ್: cetonline.karna-taka.gov.in

ಕಂಪ್ಲಿ ತಾಲೂಕನ್ನು ಬರ ಪೀಡಿತ ಪ್ರದೇಶವೆಂದು ಘೋಷಿಸಿ : ಬಡಿಗೆರೆ ವಿರೇಶ್

### ನೈಜ್ಯ ದೆನೆ ನ್ಯೂಸ್

ಬಳ್ಳಾರಿ / ಕಂಪ್ಲಿ : ಈ ಬಾರಿ ತುಂಗಭದ್ರ ಜಲಾಶಯದಲ್ಲಿ ನೀರಿದ್ದರೂ ಸಹ ಬಲದಂಡೆಯ ಎಲ್.ಎಲ್.ಸಿ ಮತ್ತು ಎಚ್.ಎಲ್.ಸಿ ಕಾಲುವೆಗಳಿಗೆ ಸಮರ್ಪಕವಾಗಿ ನೀರು ಹರಿಯದ ಪರಿಣಾಮ ರೈತರು ಬೆಳೆ ಇಲ್ಲದೇ ಸಂಕಷ್ಟಕ್ಕೆ ಒಳಗಿದ್ದು, ಕೂಡಲೇ ಸರ್ಕಾರ ಬರ ಪೀಡಿತ ಪ್ರದೇಶವೆಂದು ಘೋಷಿಸಿ, ಪರಿಹಾರ ಕಲ್ಪಿಸುವ ಮೂಲಕ ರೈತರ ಬದುಕಿಗೆ ಬೆಳಕಾಗಬೇಕು ಎಂದು ಕಂಪ್ಲಿ ವಿಧಾನಸಭಾ ಕ್ಷೇತ್ರದ ಭಾರತೀಯ ಜನತಾ ಪಾರ್ಟಿಯ ಕಂಪ್ಲಿ ಮಂಡಲ ಯುವ ಮೋರ್ಚಾ ಅಧ್ಯಕ್ಷ ಬಡಿಗೆರೆ ವಿರೇಶ ಆಗ್ರಹಿಸಿದರು.



ಅವರು ಮಂಗಳವಾರ ಪಟ್ಟಣದಲ್ಲಿ ಪ್ರತಿಭಾ ಪ್ರಕಟಣೆ ನೀಡಿ ಮಾತನಾಡಿ, ಹಲವು ವರ್ಷಗಳ ಕಾಲ ಪ್ರತಿ ಬಾರಿ ಸಮರ್ಪಕವಾಗಿ ನೀರು ಹರಿಯದ ಹಿನ್ನೆಲೆ ರೈತರು ಬದುಕು ಸಮೃದ್ಧಿಯಾಗಿತ್ತು. ಆದರೆ, ಈಗ ನೀರಿದ್ದರೂ, ರೈತರ ಜೀವನ ಕಷ್ಟಕರವಾಗಿದೆ. ಜಲಾಶಯದಲ್ಲಿ ನೀರಿದ್ದರೂ ಸಹ ರೈತರಿಗೆ ನೀರಿಲ್ಲ. ಸರ್ಕಾರ ಮತ್ತು ಸ್ಥಳೀಯ ಶಾಸಕರಿಗೆ ರೈತರ ಬಗ್ಗೆ ಕಿಂಚಿತ್ತು ಕಾಳಜಿ ಇಲ್ಲದಂತಾಗಿದೆ. ಕಂಪ್ಲಿ, ಕುರುಗೋಡು ತಾಲೂಕು ವ್ಯಾಪ್ತಿಯಲ್ಲಿ ರೈತರು ಬೆಳೆ ಬೆಳೆಯದೇ ಕಂಗಾಲಾಗಿದ್ದಾರೆ. ಹೇಗಪ್ಪಾ ಮುಂದಿನ ಜೀವನ ಎನ್ನುವ ಸ್ಥಿತಿಯಲ್ಲಿ ರೈತರಿದ್ದಾರೆ. ತುಂಗಭದ್ರಾ ಜಲಾಶಯ ಕರ್ನಾಟಕದಲ್ಲಿದ್ದರೂ ಆಂಧ್ರದವರ ಹಿಡಿತದಲ್ಲಿದ್ದಂತೆ ಇದೆ ಹಾಗಾಗಿ ರಾಜ್ಯ ಸರ್ಕಾರ ಕಂಪ್ಲಿ ತಾಲೂಕನ್ನು ಬರಪೀಡಿತ ಪ್ರದೇಶವೆಂದು ಘೋಷಿಸಬೇಕು ಎಂದು ಒತ್ತಾಯಿಸಿದರು.

ವಿಜೃಂಭಣೆಯಿಂದ ಜರುಗಿದ ಶ್ರೀ ಮಹಾಲಕ್ಷ್ಮಿ ದೇವಿ ಚಾತ್ವೋತ್ಸವ

### ನೈಜ್ಯ ದೆನೆ ನ್ಯೂಸ್

ತಾಳಿಕೋಟೆ: ಪಟ್ಟಣದ ದಿನಾಂಕ ಗಣೇಶ ನಗರದ ಕೆಇಬಿ ಹಿಂದುಗಳೊಡನೆ ಶ್ರೀಮಹಾಲಕ್ಷ್ಮಿ ದೇವಿಯ ಜಾತ್ರೆಯು ವಿಜೃಂಭಣೆಯಿಂದ ಬೆಳಗ್ಗೆ 8 ಗಂಟೆಗೆ ಗಂಗಸ್ಥಳಜರುಗಿತು ನಂತರ ದೇವಸ್ಥಾನದಲ್ಲಿ ಸಂತೋಷ್ ಗುರಾಜಿ ಮತ್ತು ತಂಡದವರೊಂದಿಗೆ ಹೋಮಹವನ ಮಹಾಪೂಜೆ ನಡೆಯಿತು. ದೇವತೆಗೆ ಅಭಿಷೇಕ ಪೂಜೆನಡೆಯಿತು ಮಧ್ಯಾಹ್ನ 12 ಗಂಟೆಯಿಂದ ಮಹಾಪ್ರಸಾದ ನಡೆಯಿತು ಶ್ರೀ ಮಹಾಲಕ್ಷ್ಮಿ ದೇವಸ್ಥಾನ ಕಮಿಟಿಯ ಎಲ್ಲಾ ಸದಸ್ಯರು ಹಾಗೂ ಗಣೇಶನಗರ, ಖಾಸಗತ ನಗರದ ಎಲ್ಲಾ ಸದಸ್ಯರು ಭಾಗವಹಿಸಿದ್ದರು.

# ಸಣ್ಣ ಸಮುದಾಯಗಳ ಮತ ಬೇಕಾದಾಗ ಮಾತ್ರ ನೆನಪಿಸಿಕೊಳ್ಳದೆ, ಅವರ ನ್ಯಾಯಕ್ಕಾಗಿ ಸದನದಲ್ಲಿ ಧ್ವನಿ ಎತ್ತಿ ಮುಂಗಾರು ಅಧಿವೇಶನದಲ್ಲಿ ಹಡಪದ ಅಪ್ಪಣ್ಣ ಸಮಾಜದ ಪರವಾಗಿ ಧ್ವನಿ ಎತ್ತಲು ಜನಪ್ರತಿನಿಧಿಗಳಿಗೆ ವಿಶೇಷ ಮನವಿ

### ನೈಜ್ಯ ದೆನೆ ನ್ಯೂಸ್

ಕಲಬುರಗಿ: ಸಣ್ಣ-ಸಣ್ಣ ಸಮುದಾಯಗಳ ಮತಗಳು ಬೇಕಾದಾಗ ರಾಜಕೀಯ ಪಕ್ಷಗಳು ಮತ್ತು ಜನಪ್ರತಿನಿಧಿಗಳು ಈ ಸಮುದಾಯಗಳನ್ನು ನೆನಪಿಸಿಕೊಳ್ಳುತ್ತಾರೆ. ಆದರೆ ಅವರ ನ್ಯಾಯಯುತ ಬೇಡಿಕೆಗಳನ್ನು ವಿಧಾನಮಂಡಲದ ಅಧಿವೇಶನದಲ್ಲಿ ಪ್ರಸ್ತಾಪಿಸುವ ಸಂದರ್ಭದಲ್ಲಿ ಮೌನವಾಗಿರುವುದು ನೋವಿನ ಸಂಗತಿಯಾಗಿದೆ. ಮುಂಗಾರು ಅಧಿವೇಶನ ಆರಂಭವಾಗಿ ನಾಲ್ಕು ದಿನಗಳು ಕಳೆದರೂ ಹಡಪದ ಅಪ್ಪಣ್ಣ ಸಮಾಜದ ಪ್ರಮುಖ ಬೇಡಿಕೆಗಳ ಕುರಿತು ಶಾಸಕರು, ಸಚಿವರು ಹಾಗೂ ವಿಧಾನ ಪರಿಷತ್ ಸದಸ್ಯರು ಸದನದಲ್ಲಿ ಪರಿಣಾಮಕಾರಿಯಾಗಿ ಧ್ವನಿ ಎತ್ತದಿರುವುದು ಸಮಾಜದ ಬಂಧುಗಳಲ್ಲಿ ಅಸಮಾಧಾನ ಮೂಡಿಸಿದೆ. ಮತಗಳು ಬೇಕಾದಾಗ ಸಣ್ಣ ಸಮಾಜಗಳನ್ನು ಹುಡುಕುವ ರಾಜಕೀಯ ನಾಯಕರು, ಅವರ ಹಕ್ಕು ಮತ್ತು ನ್ಯಾಯಕ್ಕಾಗಿ ಸದನದಲ್ಲಿ ಧ್ವನಿ ಎತ್ತುವ ಜವಾಬ್ದಾರಿಯನ್ನೂ ವಹಿಸಬೇಕು. ಹಡಪದ ಅಪ್ಪಣ್ಣ ಅಭಿವೃದ್ಧಿ ನಿಗಮಕ್ಕೆ ಸಮರ್ಪಕ ಅನುದಾನ ನೀಡಲಿ ಹಡಪದ ಅಪ್ಪಣ್ಣ ಸಮಾಜದ ಪ್ರತ್ಯೇಕ ಅಭಿವೃದ್ಧಿ ನಿಗಮ ಸ್ಥಾಪನೆಯಾಗಿದ್ದರೂ, ನಿಗಮದ ಸಮಗ್ರ ಕಾರ್ಯಚಟುವಟಿಕೆಗಳಿಗೆ ಅಗತ್ಯವಾದ ಅನುದಾನ ದೊರಕದಿರುವುದು ಬೇಸರದ ಸಂಗತಿಯಾಗಿದೆ. ಅಭಿವೃದ್ಧಿ ನಿಗಮಕ್ಕೆ ಸೂಕ್ತ ಅನುದಾನವನ್ನು ತಕ್ಷಣ ಬಿಡುಗಡೆ ಮಾಡಿ, ಸಮಾಜದ ಶೈಕ್ಷಣಿಕ, ಆರ್ಥಿಕ, ಸಾಮಾಜಿಕ ಹಾಗೂ ವೃತ್ತಿಪರ ಅಭಿವೃದ್ಧಿಗಾಗಿ ವಿಶೇಷ ಯೋಜನೆಗಳನ್ನು ಜಾರಿಗೊಳಿಸಬೇಕು. 2ಎ ಪ್ರವರ್ಗದ ಕುರಿತು ಇರುವ ಗೊಂದಲವನ್ನು ಪರಿಹರಿಸಬೇಕು ಕರ್ನಾಟಕದ ಅನೇಕ ಜಿಲ್ಲೆಗಳಲ್ಲಿ ಹಡಪದ ಸಮುದಾಯದವರು 2ಎ ಪ್ರವರ್ಗದಡಿ ಬರುತ್ತಿದ್ದಾರೆ. ಆದರೆ ಕೆಲವು ಜಿಲ್ಲೆಗಳಲ್ಲಿ ವೀರಶೈವ ಲಿಂಗಾಯತ ಹಡಪದ ಸಮುದಾಯದವರು 3ಬಿ ಪ್ರವರ್ಗದಲ್ಲಿರುವ ಪರಿಸ್ಥಿತಿ ಇದೆ ಎಂದು ಸಮಾಜದ ವತಿಯಿಂದ ಸರ್ಕಾರದ ಗಮನಕ್ಕೆ ತರಲಾಗಿದೆ. ಆಯಾ ಜಿಲ್ಲಾಧಿಕಾರಿಗಳ ಸಮುಖದಲ್ಲಿ



ಶ್ರೀ ಶಿವಶರಣ ಹಡಪದ ಅಪ್ಪಣ್ಣನವರು

ದಾಖಲೆಗಳನ್ನು ಪರಿಶೀಲಿಸಿ, ಉಂಟಾಗಿರುವ ವ್ಯತ್ಯಾಸವನ್ನು ಕಾನೂನುಬದ್ಧವಾಗಿ ಪರಿಹರಿಸಬೇಕು. ಅರ್ಹ ಹಡಪದ ಸಮುದಾಯದವರಿಗೆ ಅನ್ವಯಿಸುವ ಸರಿಯಾದ ಪ್ರವರ್ಗದ ಜಾತಿ ಪ್ರಮಾಣಪತ್ರ ದೊರಕುವಂತೆ ಸರ್ಕಾರ ಸ್ಪಷ್ಟ ಕ್ರಮ ಕೈಗೊಳ್ಳಬೇಕು. ಜಾತಿ ನಿಂದನೆಗೆ ಕಾನೂನು ರಕ್ಷಣೆ ನೀಡಬೇಕು ಹಡಪದ ಸಮಾಜದ ಕಾಯಕ ಬಂಧುಗಳನ್ನು ಜಾತಿಯ ಆಧಾರದ ಮೇಲೆ ನಿಂದಿಸುವುದು, ಅವಮಾನಿಸುವುದು ಅಥವಾ ಕುರಿತು ನೀಡುವುದು ಖಂಡನೀಯ. ಅಂತಹ ಪ್ರಕರಣಗಳಲ್ಲಿ ಅನ್ವಯಿಸುವ ಕಾನೂನುಗಳ ಅಡಿಯಲ್ಲಿ, ಅರ್ಹ ಪ್ರಕರಣಗಳಿಗೆ ಕಠಿಣ ಕಾನೂನು ಕ್ರಮ ಕೈಗೊಳ್ಳುವಂತೆ ಸರ್ಕಾರ ಕ್ರಮ ವಹಿಸಬೇಕು. ಸಮಾಜದ ಜನರಿಗೆ ಕಾನೂನುಬದ್ಧ ರಕ್ಷಣೆ ದೊರಕುವಂತೆ ಪರಿಣಾಮಕಾರಿ ವ್ಯವಸ್ಥೆ ರೂಪಿಸಬೇಕು. ಬಸವಕಲ್ಯಾಣದ ಶರಣ ಹಡಪದ ಅಪ್ಪಣ್ಣವರ ಅರಿವಿನ ಗವಿಗೆ ನ್ಯಾಯ ದೊರಕಲಿ ಬೇದರ್ ಜಿಲ್ಲೆಯ ಬಸವಕಲ್ಯಾಣ ತಾಲ್ಲೂಕಿನ ಬಸವಣ್ಣನವರ ಅರಿವಿನ ಮನೆಯ ಗವಿಯ ಪಕ್ಕದಲ್ಲಿರುವ ಶರಣ ಹಡಪದ ಅಪ್ಪಣ್ಣವರ ಅರಿವಿನ ಗವಿ ಕುರಿತು ಸಮಾಜದ ವತಿಯಿಂದ ಬಿಡಿಬಿ ಅಧಿಕಾರಿಗಳು ಹಾಗೂ ಜಿಲ್ಲಾಧಿಕಾರಿಗಳ ಗಮನಕ್ಕೆ ಹಲವು ಬಾರಿ ಮನವಿ ಸಲ್ಲಿಸಲಾಗಿದೆ.



ಈ ಸ್ಥಳದಲ್ಲಿ ಅನ್ಯ ಮೂರ್ತಿ ಸ್ಥಾಪನೆಯಾಗಿದೆ ಎಂಬ ಕುರಿತು ಸಮಾಜದ ವತಿಯಿಂದ ಅಕ್ಷೇಪ ವ್ಯಕ್ತಪಡಿಸಲಾಗಿದೆ. ಈ ವಿಚಾರದಲ್ಲಿ ಯಾವುದೇ ಅಂತಿಮ ನಿರ್ಧಾರ ಕೈಗೊಳ್ಳುವ ಮೊದಲು ಸ್ಥಳಕ್ಕೆ ಸಂಬಂಧಿಸಿದ ಐತಿಹಾಸಿಕ ದಾಖಲೆಗಳು, ಪುರಾವೆಗಳು, ಶಾಸನಗಳು ಹಾಗೂ ಲಭ್ಯವಿರುವ ಇತಿಹಾಸದ ಆಧಾರಗಳನ್ನು ಸಮಗ್ರವಾಗಿ ಪರಿಶೀಲಿಸಬೇಕು. ಶರಣ ಹಡಪದ ಅಪ್ಪಣ್ಣವರ ಕಾಯಕ, ಶರಣ ಪರಂಪರೆ ಮತ್ತು ಐತಿಹಾಸಿಕ ಮಹತ್ವಕ್ಕೆ ಧಕ್ಕೆ ಉಂಟಾಗದಂತೆ ಸರ್ಕಾರ ಕ್ರಮ ಕೈಗೊಳ್ಳಬೇಕು. ಇತಿಹಾಸವನ್ನು ಯಾರೂ ಮನಬಂದಂತೆ ತಿರುಚಬಾರದು. 12ನೇ ಶತಮಾನದ ಶರಣ-ರ ಇತಿಹಾಸಕ್ಕೆ ಸಂಬಂಧಿಸಿದ ಲಭ್ಯವಿರುವ ದಾಖಲೆಗಳು ಮತ್ತು ಪುರಾವೆಗಳನ್ನು ಆಧಾರವಾಗಿಸಿಕೊಂಡು ಸತ್ಯಾಸತ್ಯತೆಯನ್ನು ಪರಿಶೀಲಿಸಿ, ಮುಂದಿನ ಪೀಳಿಗೆಗೆ ನೈಜ ಇತಿಹಾಸವನ್ನು ಪರಿಚಯಿಸುವ ಕೆಲಸವಾಗಬೇಕು. ಬಸವಕಲ್ಯಾಣದಲ್ಲಿರುವ ನಿಜಸುಖಿ ಶರಣ ಹಡಪದ ಅಪ್ಪಣ್ಣವರ ಅರಿವಿನ ಗವಿಯನ್ನು ಬಿಡಿಬಿ ಅಧಿಕಾರಿಗಳು ಮತ್ತು ಪುರಾವೆಗಳನ್ನು ಆಧಾರವಾಗಿ ಅಭಿವೃದ್ಧಿಪಡಿಸಬೇಕು. ಈ ಐತಿಹಾಸಿಕ ಸ್ಥಳವನ್ನು ಶರಣ ಕಾಯಕ, ವಿಚಾರಧಾರೆ ಮತ್ತು ಪರಂಪರೆಯನ್ನು ಪರಿಚಯಿಸುವ ಸ್ಮರಣೀಯ ಸ್ಥಳವನ್ನಾಗಿ ರೂಪಿಸಬೇಕು.

ಈ ಕುರಿತು ಜಿಲ್ಲಾ ಉಸ್ತುವಾರಿ ಸಚಿವರು, ಸ್ಥಳೀಯ ಶಾಸಕರು, ಮುಖ್ಯಮಂತ್ರಿ ಹಾಗೂ ಉಪಮುಖ್ಯಮಂತ್ರಿಗಳು ವಿಶೇಷ ಗಮನಹರಿಸಬೇಕು. ಮಸಬಿನಾಳ ಮತ್ತು ದೇಗಿನಾಳದ ಐತಿಹಾಸಿಕ ಸ್ಥಳಗಳನ್ನು ಅಭಿವೃದ್ಧಿಪಡಿಸಬೇಕು ವಿಜಯಪುರ ಜಿಲ್ಲೆಯ ಬಸವನ ಬಾಗೇವಾಡಿ ತಾಲ್ಲೂಕಿನ ಮಸಬಿನಾಳ ಗ್ರಾಮವು ನಿಜಸುಖಿ ಶರಣ ಹಡಪದ ಅಪ್ಪಣ್ಣನವರ ಜನ್ಮಸ್ಥಳ ಎಂಬ ಐತಿಹಾಸಿಕ ಪರಂಪರೆಯನ್ನು ಹೊಂದಿದೆ ಎಂದು ಸಮಾಜದ ವತಿಯಿಂದ ತಿಳಿಸಲಾಗಿದೆ. ಅದೇ ರೀತಿ ನಿಜಮುಕ್ತಿ ಹಡಪದಲಿಗಮ್ಮನವರ ತಾಯಿಯ ಜನ್ಮಸ್ಥಳವಾದ ದೇಗಿನಾಳದಲ್ಲಿರುವ ಅವರು ಬಾಳಿ ಬದುಕಿದ ಮನೆ ಸೇರಿದಂತೆ ಸಂಬಂಧಿಸಿದ ಐತಿಹಾಸಿಕ ಸ್ಥಳಗಳನ್ನು ಗುರುತಿಸಿ, ಸಂರಕ್ಷಿಸಬೇಕು. ಈ ಸ್ಥಳಗಳನ್ನು ಬಸವನ ಬಾಗೇವಾಡಿ ಅಭಿವೃದ್ಧಿ ಪ್ರಾಧಿಕಾರದ ವ್ಯಾಪ್ತಿಗೆ ಸೇರಿಸಿ, ಪ್ರವಾಸಿ ಹಾಗೂ ಐತಿಹಾಸಿಕ ತಾಣಗಳಾಗಿ ಅಭಿವೃದ್ಧಿಪಡಿಸುವಂತೆ ರಾಜ್ಯ ಸರ್ಕಾರಕ್ಕೆ ಮನವಿ ಮಾಡಲಾಗಿದೆ. ಕಾಯಕ ಸಮಾಜಕ್ಕೆ ಶಿಕ್ಷಣ, ಮೀಸಲಾತಿ ಮತ್ತು ಸಾಮಾಜಿಕ ಭದ್ರತೆ ಅಗತ್ಯ ಸಣ್ಣ-ಸಣ್ಣ ಕಾಯಕ ಸಮಾಜಗಳಿಗೆ ನ್ಯಾಯಯುತ ಮೀಸಲಾತಿ ಹಾಗೂ ಅಭಿವೃದ್ಧಿಯ ಅವಕಾಶಗಳನ್ನು ಒದಗಿಸಬೇಕು. ಸಮಾಜದ ಮಕ್ಕಳಿಗೆ ಅತ್ಯುತ್ತಮ ಶಿಕ್ಷಣ ದೊರಕುವಂತೆ ವಿಶೇಷ ವಿದ್ಯಾರ್ಥಿವೇತನ, ಶೈಕ್ಷಣಿಕ ನೆರವು ಹಾಗೂ ಅಗತ್ಯ ಸೌಲಭ್ಯಗಳನ್ನು ಕಲ್ಪಿಸಬೇಕು. ಹಡಪದ ಅಪ್ಪಣ್ಣ ಸಮಾಜದ ಅನೇಕ ಕಾಯಕ ಬಂಧುಗಳು ತಲೆತಲಾಂತರಗಳಿಂದ ಕೈರಿಕ ವೃತ್ತಿಯನ್ನು ಮಾಡಿಕೊಂಡು ಕುಟುಂಬ ನಿರ್ವಹಣೆ ಮಾಡುತ್ತಿದ್ದಾರೆ. ಸಮಾಜದ ಪ್ರತಿಯೊಬ್ಬರ ವೈಯಕ್ತಿಕ ಆರೈಕೆ ಮತ್ತು ಸೌಂದರ್ಯಕ್ಕೆ ಸೇವೆ ಸಲ್ಲಿಸುವ ಈ ವೃತ್ತಿಪರ ಕಾಯಕಕ್ಕೆ ಸರ್ಕಾರ ಗೌರವ ಮತ್ತು ಸಾಮಾಜಿಕ ಭದ್ರತೆ ನೀಡಬೇಕು. ಕೈರಿಕ ವೃತ್ತಿ ಮಾಡುವ ಕುಟುಂಬಗಳಿಗೆ: - ಆರೋಗ್ಯ ಕಾರ್ಡ್ ನೀಡಬೇಕು. - ಕುಟುಂಬದ ಸದಸ್ಯರಿಗೆ ಆರೋಗ್ಯ ವಿಮೆ ಒದಗಿಸಬೇಕು. - 60 ವರ್ಷ ಮೇಲ್ಪಟ್ಟ ಅರ್ಹ ಕೈರಿಕ ವೃತ್ತಿಪರರಿಗೆ ತಿಂಗಳಿಗೆ 75,000 ಮಾಸಾಶನ ನೀಡುವ ಯೋಜನೆ ಜಾರಿಗೊಳಿಸಬೇಕು.

- ವೃತ್ತಿಪರರಿಗೆ ಆಧುನಿಕ ತರಬೇತಿ ಹಾಗೂ ಆರ್ಥಿಕ ನೆರವು ನೀಡಬೇಕು. - ಅವರ ಮಕ್ಕಳಿಗೆ ಉತ್ತಮ ಶಿಕ್ಷಣಕ್ಕಾಗಿ ವಿಶೇಷ ಸೌಲಭ್ಯಗಳನ್ನು ಒದಗಿಸಬೇಕು. ಕೈರಿಕ ಕಾಯಕವು ಸಮಾಜದ ದೈನಂದಿನ ಬದುಕಿನ ಅವಿಭಾಜ್ಯ ಅಂಗವಾಗಿದೆ. ಈ ಕಾಯಕವನ್ನು ಮಾಡುವ ವೃತ್ತಿಪರ ಸೇವೆಯಿಲ್ಲದೆ ನಮ್ಮ ಸಮಾಜದ ದೈನಂದಿನ ಜೀವನ ಹೇಗಿರುತ್ತಿತ್ತು ಎಂಬುದನ್ನು ಪ್ರತಿಯೊಬ್ಬರೂ ಒಮ್ಮೆ ಯೋಚಿಸಬೇಕು. ವಿರೋಧ ಪಕ್ಷದ ನಾಯಕರು ಸೇರಿದಂತೆ ಎಲ್ಲ ಜನಪ್ರತಿನಿಧಿಗಳು ಧ್ವನಿ ಎತ್ತಲಿ ಈ ಎಲ್ಲ ಬೇಡಿಕೆಗಳ ಕುರಿತು ರಾಜ್ಯ ಸರ್ಕಾರದ ಅನೇಕ ಕ್ಯಾಬಿನೆಟ್ ದರ್ಜೆಯ ಸಚಿವರು, ಶಾಸಕರು ಹಾಗೂ ವಿಧಾನ ಪರಿಷತ್ ಸದಸ್ಯರಿಗೆ ಮನವರಿಕೆ ಮಾಡಲಾಗಿದೆ. ಅದೇ ರೀತಿ ವಿರೋಧ ಪಕ್ಷದ ನಾಯಕರಿಗೂ ವಿಶೇಷ ಮನವಿ ಮಾಡಲಾಗಿದ್ದು, ಹಡಪದ ಅಪ್ಪಣ್ಣ ಸಮಾಜ ಸೇರಿದಂತೆ ಸಣ್ಣ-ಸಣ್ಣ ಕಾಯಕ ಸಮಾಜಗಳ ನ್ಯಾಯಯುತ ಬೇಡಿಕೆಗಳ ಕುರಿತು ಸದನದಲ್ಲಿ ಧ್ವನಿ ಎತ್ತಬೇಕು ಎಂದು ತಿಳಿಸಲಾಗಿದೆ. ಸಣ್ಣ ಸಮುದಾಯಗಳ ಮತಗಳು ಬೇಕಾದಾಗ ಮಾತ್ರ ಅವರನ್ನು ನೆನಪಿಸಿಕೊಳ್ಳದೆ, ಅವರ ಸಂಕಷ್ಟ, ಹಕ್ಕು ಮತ್ತು ಭವಿಷ್ಯಕ್ಕಾಗಿ ಜನಪ್ರತಿನಿಧಿಗಳು ಸದನದಲ್ಲಿ ಮಾತನಾಡಬೇಕು. ಮತದಾನದ ಸಂದರ್ಭದಲ್ಲಿ ನೆನಪಾಗುವ ಸಣ್ಣ ಸಮಾಜಗಳು, ಅಭಿವೃದ್ಧಿಯ ಸಂದರ್ಭದಲ್ಲಿ ಮರೆಯಲ್ಪಡಬಾರದು. ರಾಜ್ಯ ಸರ್ಕಾರವು ಇನ್ನು ವಿಳಂಬ ಮಾಡದೆ ಹಡಪದ ಅಪ್ಪಣ್ಣ ಸಮಾಜದ ನ್ಯಾಯಯುತ ಬೇಡಿಕೆಗಳನ್ನು ಪರಿಗಣಿಸಿ, ಅಭಿವೃದ್ಧಿ ನಿಗಮಕ್ಕೆ ಸಮರ್ಪಕ ಅನುದಾನ, ನ್ಯಾಯಯುತ ಮೀಸಲಾತಿ, ಶಿಕ್ಷಣ, ಆರೋಗ್ಯ, ಸಾಮಾಜಿಕ ಭದ್ರತೆ ಹಾಗೂ ಶರಣ ಐತಿಹಾಸಿಕ ಸ್ಥಳಗಳ ಸಂರಕ್ಷಣೆಗೆ ಅಗತ್ಯ ಕ್ರಮ ಕೈಗೊಳ್ಳಬೇಕು ಎಂದು ಒತ್ತಾಯಿಸುತ್ತೇವೆ. ಮಲ್ಲಿಕಾರ್ಜುನ ಬಿ. ಹಡಪದ ಸುಗೂರ ಎನ್. ಜಿಲ್ಲಾ ಸಂಘಟನಾ ಕಾರ್ಯದರ್ಶಿ ಹಾಗೂ ಸಮಾಜ ಸೇವಕ ಕಲಬುರಗಿ ಜಿಲ್ಲಾ ಹಡಪದ ಅಪ್ಪಣ್ಣ ಸಮಾಜ

ಶಿಕ್ಷಣ ಮಾರ್ಗದರ್ಶಿ

ವೆಬ್ ಡಿಸೈನಿಂಗ್ (Web Designing)

ವೆಬ್ ಡಿಸೈನಿಂಗ್ (Web Designing) ಕೋರ್ಸ್ ಮೂಲಕ ಸುಂದರ, ವೇಗವಾದ, ಮೊಬೈಲ್ ಹೊಂದಿಕೊಳ್ಳುವ ಮತ್ತು ಬಳಕೆದಾರ ಸ್ನೇಹಿ ವೆಬ್‌ಸೈಟ್‌ಗಳನ್ನು ರಚಿಸುವ ಕೌಶಲ್ಯ ಕಲಿಯಬಹುದು.

ಕೋರ್ಸ್‌ನಲ್ಲಿ ಕಲಿಯುವ ಪ್ರಮುಖ ವಿಷಯಗಳು ಊಖಿಒಎ ವೆಬ್‌ಪೇಜ್‌ನ ಮೂಲ ರಚನೆ, headings, paragraphs, images, links, forms ಮುಂತಾದವು. CSS ಬಣ್ಣ, font, layout, animation ಮತ್ತು ವೆಬ್‌ಪೇಜ್‌ನ ವಿನ್ಯಾಸ. JavaScript buttons, menus, forms ಮುಂತಾದವುಗಳನ್ನು interactive ಆಗಿ ಮಾಡಲು. Responsive Web Design ಮೊಬೈಲ್, ಟ್ಯಾಬ್ಲೆಟ್ ಮತ್ತು ಕಂಪ್ಯೂಟರ್-ರಗಳಲ್ಲಿ ಸರಿಯಾಗಿ ಕಾಣುವಂತೆ ವೆಬ್‌ಸೈಟ್ ವಿನ್ಯಾಸ. UI/UX ಆಝುಂಟಿ ಬಳಕೆದಾರರಿಗೆ ಸುಲಭವಾಗಿ ಅರ್ಥ-ವಾಗುವ ಮತ್ತು ಬಳಸಬಹುದಾದ ವಿನ್ಯಾಸ. ಫಾರಡಿಜಕಡಿಫಿ ಕಡಿಮೆ coding ಬಳಸಿ ವೆಬ್‌ಸೈಟ್ ಮತ್ತು ಬ್ಲಾಗ್‌ಗಳನ್ನು ನಿರ್ಮಿಸುವುದು. Bootstrap / CSS Framework ವೇಗವಾಗಿ responsive website design ಮಾಡಲು. Basic SEO Google ಮುಂತಾದ earch engine ನಲ್ಲಿ ವೆಬ್‌ಸೈಟ್ ಉತ್ತಮವಾಗಿ ಕಾಣಲು ಬೇಕಾದ ಮೂಲಭೂತ ಅಂಶಗಳು. Website Hosting & Domain ವೆಬ್‌ಸೈಟ್ ಅನ್ನು internet ನಲ್ಲಿ publish ಮಾಡುವ ಮೂಲಭೂತ ವಿಧಾನಗಳು. Git/GitHub ಮೂಲಭೂತ ಜ್ಞಾನ website projects ಅನ್ನು ನಿರ್ವಹಿಸಲು. ಅರ್ಹತೆ ಸಾಮಾನ್ಯವಾಗಿ 10ನೇ ತರಗತಿ ಅಥವಾ ೧೧ನೇ ತರಗತಿ certificate/diploma courses ಮಾಡಬಹುದು. Degree ಕಡ್ಡಾಯವಲ್ಲ. Coding ಬಗ್ಗೆ ಮೊದಲೇ ಜ್ಞಾನ ಇರಬೇಕೆಂದಿಲ್ಲ. ಕಂಪ್ಯೂಟರ್ ಮತ್ತು internet೬೫ ಮೂಲಭೂತ ಜ್ಞಾನ ಇದ್ದರೆ ಸಾಕು. ಕೋರ್ಸ್ ಅವಧಿ Certificate: ಸುಮಾರು 1-6 ತಿಂಗಳು Diploma: ಸುಮಾರು 6-12 ತಿಂಗಳು Advanced Web Development: ಸುಮಾರು 6-18 ತಿಂಗಳು ಕಾಲೇಜು ಆಧಾರಿತ degree programs ಸಾಮಾನ್ಯವಾಗಿ ಹೆಚ್ಚು ಅವಧಿಯದ್ದಾಗಿರುತ್ತವೆ. ವೃತ್ತಿ ಅವಕಾಶಗಳು Web Designer Front-End Developer UI/UX Designer WordPress Developer Web Developer Freelance Web Designer Digital Marketing Executive SEO Executive Website Maintenance Specialist ಆದಾಯದ ಅವಕಾಶ ಆದಾಯವು ಕೌಶಲ್ಯ, ಅನುಭವ, ಕಂಪನಿ, ಟರಫಿಟೀಒರಟಿ ಮತ್ತು ಜಿಡಿಪಿಜಿಟಿಟಿಟಿಟಿಟಿ ಠಿಡಿಠರಿಜಿಫಿಫಿ ಮೇಲೆ ಅವಲಂಬಿತವಾಗಿರುತ್ತದೆ. ಆರಂಭದಲ್ಲಿ ಸಣ್ಣ ಠಿಡಿಠರಿ-ಜಿಫಿಫಿ ಮೂಲಕ ಠಿಡಿಠರಿಜಿಠಿಠರಿ ನಿರ್ಮಿಸಿ, ಅನುಭವ ಹೆಚ್ಚಾದಂತೆ ಉತ್ತಮ ಅವಕಾಶಗಳನ್ನು ಪಡೆಯಬಹುದು. ಕಲಿಯಲು ಉತ್ತಮ ಮಾರ್ಗ HTML CSS - Responsive Design - JavaScript - Git/GitHub - WordPress - UI/UX - Real Projects - Portfolio ಕೇವಲ certificate ಪಡೆಯುವುದಕ್ಕಿಂತ 3-5 ನೈಜ website projects + ಉತ್ತಮ portfolio ಹೊಂದಿರುವುದು ಉದ್ಯೋಗ ಪಡೆಯಲು ಹೆಚ್ಚು ಸಹಾಯಕ.

ನೈಜ್ಯ ದೆಸೆ

ಕನ್ನಡ ದಿನಪತ್ರಿಕೆಯನ್ನು ತಪ್ಪದೆ ಓದಿರಿ.

## ದಲಿತ ಯುವಕ ಭೂಮಾನಂದನ ಕೊಲೆ ಪ್ರಕರಣವನ್ನು ಸಿ.ಬಿ.ಐ ತನಿಖೆಗೆ ವಹಿಸಲು ದ ಸಂ ಸ ಆಗ್ರಹ

**ನೈಜ್ಯ ದೆಸೆ ನ್ಯೂಸ್**

ಲಿಂಗಸಗೂರು: ರಾಯಚೂರು-ದೇವದುರ್ಗ ರಾಜ್ಯ ಹೆದ್ದಾರಿ ಮುಖ್ಯ ರಸ್ತೆಯ ಸಂಕೀರ್ಣರಹಿತ ಗ್ರಾಮದ ನಡುರಸ್ತೆಯಲ್ಲಿ, ಭೂಮಾನಂದ ಹದ್ದಿನಾಳ ಎನ್ನುವ ದಲಿತ ಯುವಕನನ್ನು ದುಷ್ಕರ್ಮಿಗಳು ಜನರ ನಡುವೆ ಮಿಚ್ಚಿ ರಾಡು.

ಬಡಿಗೆ ಕೊಡಲಿಯಿಂದ ಭೀಕರವಾಗಿ ಕಡಿದು ವಿಕ್ರತವಾಗಿ ಸಾಯಿಸಿದ್ದಾರೆ.ದಲಿತ ಯುವಕ ಭೂಮಾನಂದನ ಕೊಲೆ ಪ್ರಕರಣವನ್ನು ಸಿ.ಬಿ.ಐ ತನಿಖೆಗೆವಹಿಸುವಂತೆ ಕ.ರಾ.ದ.ಸಂ.ಸಮಿತಿಯ ( ನಾಗವಾರ ಬೀದ ) ರಾಜ್ಯ ಸಂಘಟನಾ ಸಂಚಾಲಕ ಪ್ರಭುಲಿಂಗ ಮೇಗಲಮನಿ ಸಹಾಯಕ ಅಯುಕ್ತರ ಮೂಲಕ ಗೃಹ ಸಚಿವರಿಗೆ ಮನವಿಯನ್ನು ಸಲ್ಲಿಸಿ ನಂತರ ಮಾತನಾಡಿದ ಅವರು ಇದೊಂದು ಪೂರ್ವ ನಿಯೋಜಿತ ಕೃತ್ಯವಾಗಿದ್ದು, ಅಲ್ಲಿರುವ ಗೊಬ್ಬರದ ಅಂಗಡಿ ಮಾಲೀಕರು. ಎಗರ್ಸ್ ಅಂಗಡಿ ಮಾಲೀಕರು ಬಂಗಾರದ ಅಂಗಡಿ, ಮಾಲೀಕರಿಗೆ ಹಂತಕರ ಮುಂಚಿತವಾಗಿ ವಿಷಯ ತಿಳಿಸಿ ಆಯುಧಗಳನ್ನು ಅವರ ಅಂಗಡಗಳಲ್ಲಿ ಬಚ್ಚಿಟ್ಟು ಹೊಂಚು ಹಾಕಿ ಭೂಮಾನಂದ ಬಂದ ಕೂಡಲೇ ತಲೆ ಮತ್ತು ಕುತ್ತಿಗೆಗೆ ಕಡಿದು ಹತ್ಯೆ ಮಾಡಿ ಪರಾರಿಯಾಗಿರುತ್ತಾರೆ. ಅಲ್ಲಿರುವ ಸಿ.ಸಿ ಟಿ.ವಿ ಹಾಳು ಮಾಡಿದ್ದು ದುಷ್ಕರ್ಮಿಗಳ ಕೃತ್ಯವನ್ನು ಮರೆಮಾಚುವ ತಂತ್ರವಾಗಿದೆ. ಅಥವಾ ಪೂರ್ವ ನಿವೇದನೀಜಿತವಾಗಿದೆ. ಭೂಮಾನಂದ ಹದ್ದಿನಾಳ ಗ್ರಾಮದ ಅಸ್ತುತ್ಯ ಜಾತಿಯ ಮಾದಿಗ ಜನಾಂಗದ

ಬಡ ಕೊಲೆ ಕಾರ್ಮಿಕನ ಮಗನಾಗಿದ್ದು, ಡಾ. ಬಾಬಾ ಸಾಹೇಬ್ ಅಂಬೇಡ್ಕರವರ ವಿಚಾರಗಳನ್ನು, ತಿಳಿದು ಜೀವನದಲ್ಲಿ ಅಳವಡಿಸಿಕೊಂಡು ಒಬ್ಬ ಸಂಘಟಕನಾಗಿ ಜೀವನ ನಡೆಸುತ್ತಿದ್ದನು ಇದೇ ಗ್ರಾಮದ ಸುತ್ತಮುತ್ತಲಿನ ಜಾತಿವಾದಿ ಜನಗಳಿಗೆ ಭೀಮಾನಂದನ ಏಳಿಗೆ ಸಹಿಲಾಗದೆ ಸಣ್ಣ ಮಟ್ಟ ವಿಷಯಕ್ಕೆ ಆತನೊಂದಿಗೆ ಜಗಳ ಮಾಡುತ್ತಿದ್ದರು. ಒಂದಿಷ್ಟು ಹೆಚ್ಚುವರಿ ಜಮೀನಿನ ವಿಷಯಕ್ಕೆ ಮತ್ತು ಗ್ರಾಮದಲ್ಲಿ, ಮರಳು ಸಾಗಣಿಕೆ ವಿಷಯಕ್ಕೆ ಆದೇ ಗ್ರಾಮದ ಪರಿಶಿಷ್ಟ ಪಂಗಡದ (ST) ಜನಾಂಗದ ದೇವಪ್ಪ ನಾಯಕ ಆತನ ಅಣ್ಣ ಭೀಮಾರಾಯ ಹದ್ದಿನಾಳ ಇವರೊಂದಿಗೆ ವೈಮನಸ್ಸು ಉಂಟಾಗಿತ್ತು. ಅಲ್ಲದೇ ದೇವಪ್ಪ ನಾಯಕ ಈತನು ಗುಂಪು ಕಟ್ಟಿ ಕೊಂಡು ಹಲವಾರು ಬಾರಿ ಭೂಮಾನಂದನ ಮೇಲೆ ಹಲ್ಲೆ ನಡೆಸಿದ್ದು ಈ ಕು-ರಿತು ಗಟ್ಟೂರ ಪೊಲೀಸ್ ಠಾಣೆಯಲ್ಲಿ ಪ್ರಕರಣ ದಾಖಲಾಗಿರುತ್ತದೆ. ಭೂಮಾನಂದನು ಸರಕಾರಿ ಸಾಲ ಪಡೆದು ಜಸಿಮೆಂಟ್ ಬ್ರಿಕ್ಸ್ ತಯಾರು ಮಾಡುವ ವ್ಯವಹಾರ ನಡೆಸುತ್ತಿದ್ದನು. 2 ಟ್ರ್ಯಾಕ್ಟರ್ ಇಟ್ಟುಕೊಂಡು ಅತನು ಒಬ್ಬ ಒಳ್ಳೆಯ ಜೀವನ ನಡೆಸುವುದನ್ನು ಸಹಿಸದೆ ಕಿಡಿಗೇಡಿಗಳು ದ್ವೇಷ ಕಾರುತ್ತಿದ್ದರು. ದುಷ್ಕರ್ಮಿಗಳು ಇಂತ ಹೇಯ ಕೃತ್ಯ ಮಾಡಿದರು, ಭೂಮಾನಂದನ ಕುಟುಂಬವು ಭಯದ ವಾತಾವರಣದಲ್ಲಿ, ಜೀವನ ನಡೆಸುತ್ತಿದೆ. ದೇವದುರ್ಗ ತಾಲೂಕು ಆಡಳಿತ ಹಾಗೂ ಪೊಲೀಸ್ ಇಲಾಖೆ ಕುಸಿದಿದ್ದು, ಅಪರಾಧ ಎಸಗುವವರು, ರಾಜ-ಕೀಯ ಹಿಂಜಾಲಕಾಗಿರುವುದರಿಂದ ಪೊಲೀಸ್ ಇಲಾಖೆ ಕ್ರಮ ಕೈಗೊಳ್ಳುವಲ್ಲಿ ಮೀನಮೇಷ ಎಣಿಸುತ್ತದೆ. ಇಂಥ ಕೃತ್ಯಗಳು ನಡೆಯಲು ಅಧಿಕಾ-ರಿಗಳ ನಿರ್ಲಕ್ಷ್ಯವೇ ಕಾರಣವಾಗಿದೆ. ದೇವದುರ್ಗ ತಾಲೂಕಿನಲ್ಲಿ ನಡೆಯುತ್ತಿರುವ ಅಕ್ರಮ ಮರಳು ಮಾರಾಟ, ಜೂಟಾಟ, ಅಕ್ರಮ ಪಡಿತರ ಮಾರಾಟ ರಾಜಾರೋಷವಾಗಿ ನಡೆಯುತ್ತಿದ್ದು, ಧೃಢಕೋರರು ರಾಜಕೀಯ ಪ್ರಭಾವ ಬಳಸಿ ಬಚವಾಗುತ್ತಿದ್ದಾರೆ. ಭಾರತ ದೇಶಕ್ಕೆ ಸ್ವತಂತ್ರ ಬಂದು 80 ವರ್ಷವಾಯಿತು, ದಿನ ದಲಿತರ ಮೇಲೆ

ಹಲೆ ದೌರ್ಜನ್ಯ, ಕೊಲೆ, ಮಹಿಳೆಯರ ಮೇಲೆ ಅತ್ಯಾಚಾರ, ಅವಮಾನ, ಶೋಷಣೆ ನಿರಂತರವಾಗಿ ನಡೆಯುತ್ತಿದೆ. ದಲಿತ ಸಂಘಟನೆಯ ಮುಖಂಡರು ಸಾಮಾಜಿಕ ಆಸಮಾನತೆಯನ್ನು ಪ್ರಶ್ನೆ ಮಾಡಿದರೆ, ಮತ್ತು ಮೇಲ್ವಾರಿಯವರಿಗೆ ತಗ್ಗಿ ಬಗ್ಗಿ ನಡೆಯದಿದ್ದರೆ, ವ್ಯವಸ್ಥೆಯನ್ನು ವಿರೋಧಿಸಿದರೆ ಹಾಡುಹಗಲೇ ಹತ್ಯೆ ಮಾಡುತ್ತಾರೆ ಎನ್ನುವುದಕ್ಕೆ ಭೂಮಾನಂದನ ಹತ್ಯೆ ಪ್ರಕರಣವೇ ಸಾಕ್ಷಿಯಾಗಿದೆ. ಈ ಭೂಮಾನಂದನ ಕೊಲೆ ಪ್ರಕರಣದಲ್ಲಿ ಇನ್ನೂ ಅನೇಕ ಕಾರಣ ಕೈಗಳ ಕೈವಾಡವಿದೆ. ಕೊಡಲೇ , ದಲಿತ ಸದರಿ ಪ್ರಕರಣವನ್ನು ಸಿಬಿಐ ತನಿಖೆಗೆ ವಹಿಸಿ ಆರೋಪಿಗಳಿಗೆ ಕಠಿಣ ಶಿಕ್ಷೆ ಆಗುವಂತೆ ರಾಜ್ಯ ಸರ್ಕಾರ ಕ್ರಮ ಕೈಗೊಳ್ಳಬೇಕೆಂದು ಮತ್ತು ಭೂಮಾನಂದನ ಕುಟುಂಬಕ್ಕೆ 50,00,000 (ಐವತ್ತು ಲಕ್ಷ ರೂಪಾಯಿಗಳನ್ನು.) ಪರಿಹಾರ ಹಾಗೂ ಆತನ ಕುಟುಂಬಕ್ಕೆ ಸರಕಾರಿ ನೌಕರಿ ಮತ್ತು ಅವರ ಕುಟುಂಬಕ್ಕೆ ಸೂಕ್ತ ಪೊಲೀಸ್ ರಕ್ಷಣೆ ನೀಡಬೇಕೆಂದು ಮನವಿ ಮಾಡಿಕೊಳ್ಳುತ್ತೇವೆ. ಇಲ್ಲದೇ ಹೋದರೆ ಸಂಘಟನೆ ವತಿಯಿಂದ ಮುಂದಿನ ದಿನಗಳಲ್ಲಿ ಸಂಪೂರ್ಣ ತನಿಖೆಗೆ ಮತ್ತು ಆರೋಪಿಗಳಿಗೆ ಕಠಿಣ ಶಿಕ್ಷೆಗೆ ಆಗ್ರಹಿಸಿ ಬಾರೀ ಪ್ರತಿಭಟನೆ ಹಮ್ಮಿಕೊಳ್ಳಲಾಗುವುದೆಂದು ಎಚ್ಚರಿಸಿದರು . ಈ ಸಂದರ್ಭದಲ್ಲಿ ಅಕ್ರಮಪಾಟಾ , ಮಾಳಪ್ಪ ಗೌಡ , ಹನುಮೇಶ ಕುಟ್ಟುಗಡ್ಡ , ಹುಸೇನಪ್ಪ ನಾಯಕ , ಪರಶುರಾಮ ಗುಡಿಜಾವೂರು , ಪರಮಾನಂದ ಹಾದಿಮನಿ , ಖಾಸಿಂಸಾಬ ಗುಡಿಜಾವೂರು , ಕೋರಪ್ಪ , ದುರಗಪ್ಪ ಹಾಲಬಾವಿ, ಸೇರಿದಂತೆ ಇತರರು ಇದ್ದರು .

## ನಮ್ಮ ಕಾರುಣ್ಯಾಶ್ರಮವನ್ನು ಸಂಸ್ಥೆ ಎನ್ನುವುದಕ್ಕಿಂತ ಕರುಣೆಯ ಕಾರುಣ್ಯ ಕುಟುಂಬ ಎನ್ನಬಹುದು – ಕಲ್ಯಾಣ ಕಂಬಾರ

**ನೈಜ್ಯ ದೆಸೆ ನ್ಯೂಸ್**

ಸಿಂಧನೂರು: ನಗರದ ರೇಷ್ಮೆ ಇಲಾಖೆಯ ನಿವೃತ್ತ ನೌಕರರಾದ ಶ್ರೀನಿವಾಸ ಕಂಬಾರ ಲಕ್ಷ್ಮೀಬಾಯಿ ಈ ಆದರ್ಶ ದಂಪತಿಗಳ ಪ್ರೀತಿಯ ಮೊಮ್ಮಗನಾದ ಆಕ್ಷತಾ ಕಮಾರ ಹಾಗೂ ಕಲ್ಯಾಣ ಕಂಬಾರ ಈ ಆದರ್ಶ ದಂಪತಿಗಳ ಪ್ರೀತಿಯ ಮಗನಾದ ಶ್ರೇಯಾಂಕ್ ಕಂಬಾರ ಇವರ ದ್ವಿತೀಯ ವರ್ಷದ ಜನ್ಮ ಸಾರ್ಥಕ ದಿನವನ್ನು ನಗರದ ಒಳಬಳ್ಳಾರಿ ರಸ್ತೆಯಲ್ಲಿರುವ ಕರ್ನಾಟಕ ಸರ್ಕಾರದ ರಾಜ್ಯ ಪ್ರಶಸ್ತಿ ಪುರಸ್ಕೃತ ಸಂಸ್ಥೆ ಯಾದ ಶ್ರೀಮಠ ಸೇವಾ ಟ್ರಸ್ಟ್ (೦)ಹರೇಟಿನೂರು ಕಾರುಣ್ಯ ನೆಲೆ ವೃದ್ಧಾಶ್ರಮ ಹಾಗೂ ವಯಸ್ಕರ ಬುದ್ಧಿಮಾಂದ್ಯ ಆಶ್ರಮದಲ್ಲಿ " ಭಾವನೆಗಳ ಬಂಧನ" ಎನ್ನುವ ವಿಶೇಷ ಕಾರ್ಯಕ್ರಮದಡಿಯಲ್ಲಿ ಆಶ್ರಮದಲ್ಲಿ ವಿವಿಧ ಬಗೆಯ ಮಹಾಪ್ರಾಣ ಸೇವೆ ಹಾಗೂ ಹಣ್ಣು ಹಂಪಲುಗಳನ್ನು ವಿತರಿಸುವ ಮೂಲಕ ಆರ್ಥ-ರ್ಷಪೂರ್ಣವಾಗಿ ಕಾರ್ಯಕ್ರಮ ನೆರವೇರಿತು. ಈ ಕಾರ್ಯಕ್ರಮದಲ್ಲಿ ಲಕ್ಷ್ಮೀಬಾಯಿ ಶ್ರೀನಿವಾಸ ಕಂಬಾರ ಹಾಗೂ ಆಕ್ಷತಾ ಕಲ್ಯಾಣ ಕಂಬಾರ ಈ ದಂಪತಿಗಳನ್ನು ಆಶ್ರಮದ ಸೇವಾಕರ್ತ ದಂಪತಿಗಳಾದ ಸುಜಾತ ಡಾ. ಚನ್ನಬಸವ ಸ್ವಾಮಿ ಹಿರೇಮಠ ದಂಪತಿಗಳು ಸನ್ಮಾನಿಸಿ ನೆನಪಿನ ಕಾಣಿಕೆಯನ್ನು ವಿತರಿಸಿ ಗೌರವಿಸಿದರು. ಈ ಕಾರ್ಯಕ್ರಮದಲ್ಲಿ ಕಲ್ಯಾಣ ಕಂಬಾರ ಮಾತನಾಡಿ

ನಮ್ಮ ನಾಡಿನ ಕರುಣೆಯ ಕುಟುಂಬವಾಗಿ ಕಾರುಣ್ಯ ಆಶ್ರಮವು ಅದಷ್ಟೋ ಸಮಾಜದಿಂದ ತಿರಸ್ಕೃತಗೊಂಡವರನ್ನು ಅಪ್ಪಿಕೊಂಡು ಸುಂದರ ಬದುಕು ಕೊಟ್ಟಿರುವ ಈ ಸಂಸ್ಥೆಯ ಸೇವಾ ಕಾರ್ಯಕ್ಕೆ ಪ್ರತಿಯೊಬ್ಬರೂ ಕೂಡ ಕೈಜೋಡಿಸಬೇಕು. ಸಮಾಜದಲ್ಲಿನ ಹಿರಿಯರನ್ನು ಗೌರವಿಸಿದಾಗ ಮಾತ್ರ ಸಂಸ್ಕಾರವಂತರಾಗುತ್ತೇವೆ. ನಮ್ಮ ಭಾರತೀಯ ಸಂಸ್ಕೃತಿ ಸಂಪ್ರದಾಯವನ್ನು ನಾವುಗಳೆಲ್ಲ ಕಾಪಾಡಿಕೊಳ್ಳಬೇಕಾದರೆ ಇಂತಹ ವೃದ್ಧಾಶ್ರಮಗಳು ಪುಟ್ಟದಂತೆ ಮತ್ತು ಇರದಂತೆ ನೋಡಿಕೊಂಡಾಗ ಮಾತ್ರ ನಮ್ಮ ಸಂಸ್ಕೃತಿ ಸಂಸ್ಕಾರ ಉಳಿಯಲು ಸಾಧ್ಯ ಈ ನಮ್ಮ ಕಾರುಣ್ಯಾಶ್ರಮವನ್ನು ಸಂಸ್ಥೆ ಎನ್ನುವುದಕ್ಕಿಂತ ಕರುಣೆಯ ಕಾರುಣ್ಯ ಕುಟುಂಬ ಎನ್ನಬಹುದು. ಈ ಸಂಸ್ಥೆಯನ್ನು ಹುಟ್ಟು ಹಾಕಿದ ಹರೇಟಿನೂರಿನ ಬಡಜಂಗಮ ಹಾಗೂ ಸಾಮಾನ್ಯ ಅರ್ಜಕನಾದ ಅಮರಯ್ಯ ಸ್ವಾಮಿ ಇವರು ಸಮಾಜದ ಒಬ್ಬ ಆದ-ರ್ಶ ವ್ಯಕ್ತಿಯಾಗಿ ಅದಷ್ಟೋ ನೊಂದ ಅನಾಥ ಜೀವಿಗಳ ನಾಡಿಮುಡಿತವಾಗಿದ್ದಾರೆ. ಇಂತಹ ಒಂದು ಪುಣ್ಯಕ್ಷೇತ್ರದಲ್ಲಿ ನಾವು ಇಲ್ಲಿನ ಆಶ್ರಯದಾರುಗಳಿಗೆ ಭಾವನೆಗಳ ಬಂಧನದ ಪ್ರೀತಿಯನ್ನು ಯಾವಾಗಲೂ ಹಂಚುತ್ತೇವೆ. ನಮ್ಮ ಶ್ರೇಯಾಂಕ್ ಅವರ ಮೇಲೆ

ಕಾರುಣ್ಯ ಕುಟುಂಬದ ಎಲ್ಲಾ ದೇವರುಗಳ ಅಶೀರ್ವಾದ ಸದಾವಕಾಲವಿರಲಿ ಎನ್ನುವುದು ನಮ್ಮ ಕುಟುಂಬದ ಏನಂತಿ ಎಂದು ಮಾತನಾಡಿದರು. ನಂತರ ಆಶ್ರಮದ ಕಾರ್ಯಾಧ್ಯಕ್ಷರಾದ ಡಾ. ಚನ್ನಬಸವ ಸ್ವಾಮಿ ಹಿರೇಮಠ ಮಾತನಾಡಿ ನಮ್ಮ ಬಾಲ್ಯದ ಜೀವನದ ಪ್ರತಿಯೊಂದು ಕಷ್ಟ ಸುಖಗಳಲ್ಲಿ ಲಕ್ಷ್ಮೀಬಾಯಿ ಶ್ರೀನಿವಾಸ ದಂಪತಿಗಳು ಭಾಗಿಯಾಗುತ್ತಾ ನನಗೆ ಹೆತ್ತವರ ಸಮಾನರಾಗಿದ್ದರು. ಇಂತಹ ಹಿರಿಯರ ಆಶಯದಲ್ಲಿ ಅವರ ಮಾರ್ಗದರ್ಶನದಂತೆ ಈ ಕಾರುಣ್ಯ ಆಶ್ರಮದ ಸೇವೆಯನ್ನು ಪ್ರಾಮಾಣಿಕವಾಗಿ ಮಾಡುತ್ತಿದ್ದೇನೆ ಎನ್ನುವ ಆತ್ಮತೃಪ್ತಿ ನನಗಿದೆ ನನ್ನ ಈ ಕುಟುಂಬದ ಎಲ್ಲಾ ಕರುಣಾಮಯಿ ಮನಸ್ಸುಗಳಿಗೆ ಆ ಭಗವಂತನ ಅಶೀರ್ವಾದ ನಿರಂತರವಾಗಿರಲಿ ಎನ್ನುವುದು ನನ್ನ ವಿಶೇಷ ಪ್ರಾರ್ಥನೆ ಎಂದು ಭಾವನಾತ್ಮಕವಾಗಿ ಮಾತನಾಡಿ ಶುಭ ಕೋರಿದರು. ಈ ಕಾರ್ಯಕ್ರಮದಲ್ಲಿ ಮುಖ್ಯ ಅತಿಥಿಗಳಾಗಿ ಆಕ್ಷತಾ ಕಮ್ಲಾರ, ಲಕ್ಷ್ಮೀಬಾಯಿ ಶ್ರೀನಿವಾಸ ಕಂಬಾರ, ಮೌನೇಶ ಕಂಬಾರ, ವಿಶಾಲ ಕಂಬಾರ, ಶ್ರೇಯಾಂಕ್ ಕಂಬಾರ, ವೈಭವ ಕಂಬಾರ, ಆಶ್ರಮದ ಸದಸ್ಯರಾದ ಸುಜಾತ ಹಿರೇಮಠ, ಸಿಬ್ಬಂದಿಗಳಾದ ಸಿದ್ದಯ್ಯ ಸ್ವಾಮಿ, ಮರಿಯಪ್ಪ, ಮಹಾಂತೇಶ ದೋಟಿಹಾಳ, ಜ್ಯೋತಿ, ಶರಣು ಸ್ವಾಮಿ,ಬಸವ ಸ್ವಾಮಿ, ಹಾಗೂ ಕಂಬಾರ ಕುಟುಂಬದ ಹಲವಾರು ಗುರುಹಿರಿಯರುಗಳು ಉಪಸ್ಥಿತರಿದ್ದರು.

## ಕರುಣೆಯ ಚಿಲುಮೆಯಾಗಿ ಕಾರುಣ್ಯ ಕುಟುಂಬವು ನೊಂದವರ ಬಾಳಿಗೆ ಬೆಳಕಾಗಿದೆ – ಜಿ.ಜಿ.ದೇವಿರಮ್ಮ

**ನೈಜ್ಯ ದೆಸೆ ನ್ಯೂಸ್**

ಸಿಂಧನೂರು: ಸುಮಾರು ವರ್ಷಗಳ ಹಿಂದೆ ಸಿಂಧನೂರು ಪುರಸಭೆಯ ಮಾಜಿ ಅಧ್ಯಕ್ಷರಾದ ಜಿ. ಜಿ. ದೇವಿರಮ್ಮ ಹಾಗೂ ಸಿಂಧೂಶ್ರೀ ನಿಧಿ ಪತ್ತಿನ ಸೌಹಾರ್ದ ಸಹಕಾರ ಸಂಘ ಸಿಂಧನೂರಿನ ಉಪಾಧ್ಯಕ್ಷರಾದ ವಿಜಯಲಕ್ಷ್ಮಿ ಮಸ್ತಿ ಇವರುಗಳು ನಗರದ ಒಳಬಳ್ಳಾರಿ ರಸ್ತೆಯಲ್ಲಿರುವ ಕರ್ನಾಟಕ ಸರ್ಕಾರದ ರಾಜ್ಯ ಪ್ರಶಸ್ತಿ ಪುರಸ್ಕೃತ ಸಂಸ್ಥೆಯಾದ ಶ್ರೀಮಠ ಸೇವಾ ಟ್ರಸ್ಟ್ (೦) ಹರೇಟಿನೂರು ಕಾರುಣ್ಯ ನೆಲೆ ವೃದ್ಧಾಶ್ರಮ ಹಾಗೂ ವಯಸ್ಕರ ಬುದ್ಧಿಮಾಂದ್ಯ ಆಶ್ರಮಕ್ಕೆ ಭೇಟಿ ನೀಡಿ ಆಶ್ರಯದಾತರುಗಳ ಯೋಗ ಕ್ಷೇಮವನ್ನು ವಿಚಾರಿಸಿ ಆಶ್ರಯದಾತರುಗಳಿಗೆ ವಸ್ತ್ರ ಹಾಗೂ ಹಣ್ಣು ಹಾಗೂ ಹಣ್ಣು ಹಂಪಲುಗಳನ್ನು ವಿತರಿಸಿ ಆಶ್ರಮದ ಸೇವೆಗೆ ಉತ್ತಮ ಪ್ರತಿಕ್ರಿಯೆ ವ್ಯಕ್ತಪಡಿಸಿ ಆಶ್ರಯದಾತರುಗಳಿಗೆ ಆತ್ಮಸ್ಥೂರ್ಯ ತುಂಬಿದರು. ಈ ಸಮಯದಲ್ಲಿ ಆಶ್ರಮದ ಸೇವಾಕರ್ತ ದಂಪತಿಗಳಾದ ಸುಜಾತ ಡಾ. ಚನ್ನಬಸವ ಸ್ವಾಮಿ ಹಿರೇಮಠ ಇವರುಗಳು ಜಿ. ಜಿ. ದೇವಿರಮ್ಮಹಾಗೂ ವಿಜಯಲಕ್ಷ್ಮಿ ಮಸ್ತಿ ಇವರುಗಳನ್ನು ಸನ್ಮಾನಿಸಿ ಗೌರವಿಸಿ ನೆನಪಿನ ಕಾಣಿಕೆ ವಿತರಿಸಿದರು. ಈ

ಸಮಯದಲ್ಲಿ ಮಾಜಿ ಅಧ್ಯಕ್ಷರಾದ ಜಿ.ಜಿ ದೇವಿರಮ್ಮ ಮಾತನಾಡಿ ನಮ್ಮ ಸಿಂಧನೂರಿನ ಕಾರುಣ್ಯ ಸಂಸ್ಥೆಯು ಕರುಣೆಯ ಚಿಲುಮೆಯಾಗಿ ಕಾರುಣ್ಯ ಕುಟುಂಬ ನೊಂದವರ ಬಾಳಿಗೆ ಬೆಳಕಾಗಿದೆ. ಇಂತಹ ಸೇವೆಯೂ ನಮ್ಮ ಸಿಂಧನೂರಿನಲ್ಲಿ ನೆರವೇರುತ್ತಿರುವುದು. ನಮ್ಮೆಲ್ಲರ ಘನತೆ ಗೌರವಕ್ಕೆ ಶೋಭೆ ತಂದಿದೆ. ನಿರಂತರ ಜೋಳಿಗೆಯ ಮೂಲಕ ಜಂಗಮನ ಕಾರ್ಯವನ್ನು ಜಗತ್ತಿಗೆ ಶೋ-ರಿಸಿಕೊಟ್ಟಂತಹ ಕೀರ್ತಿ ಕಾರುಣ್ಯ ಆಶ್ರಮಕ್ಕೆ ಸಲ್ಲುತ್ತದೆ. ಸಮಾಜದ ಟಿಕೆ ಟಿಪ್ಪಣಿಗಳಿಗೆ ತಲೆಕೆಡಿಸಿಕೊಳ್ಳದೆ ಕಾರುಣ್ಯಾಶ್ರಮದ ಕಾರ್ಯ ನಿರಂತರವಾಗಲಿ. ಆಶ್ರಮಕ್ಕೆ ಸ್ವಂತ ಜಾಗ ಆದಷ್ಟು ಬೇಗನೆ ದೊರೆಯಲಿ ಎನ್ನುವುದು ನಮ್ಮೆಲ್ಲರ ಆಸೆಯಾಗಿದೆ. ನಮ್ಮ ಈ ಕಾರುಣ್ಯಾಶ್ರಮವು ಸಂಸ್ಕಾರದ ವಿದ್ಯಾಲಯವಾಗಿ ಬರುವಂತಹ ದಾನಿಗಳಿಗೆ ಹಲವಾರು ಸಂದೇಶಗಳ ಮೂಲಕ ಹೆತ್ತವರನ್ನು ಮಕ್ಕಳಾದವರು ನೋಡಿಕೊಳ್ಳಲೇಬೇಕು ಎನ್ನುವ ಹಲವಾರು ಅಭಿಯಾನಗಳು ಸಮಾಜಕ್ಕೆ ಉತ್ತಮ ಸಂದೇಶ ನೀಡುತ್ತಿವೆ. ಮುಂದಿನ ದಿನಮಾನಗಳಲ್ಲಿ ಆಶ್ರಮಕ್ಕೆ ನಮ್ಮೆಲ್ಲರ ನಿರಂತರ ಸಹಾಯ ಸಹಕಾರವಿರುತ್ತದೆ ಎಂದು ಭಾವನಾತ್ಮಕವಾಗಿ ಮಾತನಾಡಿದರು.

ನಂತರ ಸಿಂಧೂಶ್ರೀ ನಿಧಿ ಪತ್ತಿನ ಸೌಹಾರ್ದ ಸಹಕಾರ ಸಂಘದ ಉಪಾಧ್ಯಕ್ಷರಾದ ವಿಜಯಲಕ್ಷ್ಮಿ ಮಸ್ತಿ ಮಾತನಾಡಿ ಇಂದು ಕಾರುಣ್ಯ ಆಶ್ರಮಕ್ಕೆ ಬಂದಿರುವುದು ನನ್ನ ಜನ್ಮ ಸಾರ್ಥಕ ದಿನವಾಗಿದೆ. ಅಂಧ-ಅನಾಥರ ಸುಂದರ ಅರಮನೆಯಾಗಿ ನೊಂದವರಿಗೆ ನೆರಳಾದ ನಮ್ಮ ಕಾರುಣ್ಯಾಶ್ರಮ ಕಲ್ಯಾಣ ಕರ್ನಾಟಕದ ಕರುಣೆಯ ಕುಟುಂಬವಾಗಿದೆ. ಸಮಾಜದಲ್ಲಿ ಬರೀ ಮಾತನಾಡುವವರೇ ಇರುವಂತಹ ಈ ಕಾಲಘಟ್ಟದಲ್ಲಿ ಮಾತನಾಡದೆ ಅತ್ಯದ್ಭುತ ಸೇವೆಯನ್ನು ತೋರಿಸುವ ಕಾರುಣ್ಯ

# ಆಧ್ಯಾತ್ಮಿಕ ಆಸಕ್ತಿ ಶ್ರಾವಣ ಮಾಸಕ್ಕೆ ಸೀಮಿತ ಬೇಡ: ನಾಯ್ಕೋಡಿ

**ನೈಜ್ಯ ದೆಸೆ ನ್ಯೂಸ್**

ತಾಳಿಕೋಟಿ: ಆಧ್ಯಾತ್ಮಿಕತೆ, ಆರಾಧನೆ ಹಾಗೂ ಭಕ್ತಿ ಎಂಬುದು ಕೇವಲ ಶ್ರಾವಣ ಮಾಸಕ್ಕೆ ಸೀಮಿತವಾಗಬಾರದು. ಬದುಕಿನದ್ದಕ್ಕೂ ಪವಿತ್ರತೆ ಇರಬೇಕು ಎಂದು ವಚನ ಸಾಹಿತ್ಯ ಪರಿಷತ್ತ್ ಚೆಲ್ಲಾ ಅಧ್ಯಕ್ಷ ಅಬ್ದುಲ್ ರೆಹಮಾನ ನಾಯ್ಕೋಡಿ ಹೇಳಿದರು. ಪಟ್ಟಣದ ಶ್ರೀ ಕಾಳಿಕಾದೇವಿ ದೇವಸ್ಥಾನದಲ್ಲಿ ಅಖಿಲ ಭಾರತ ಶರಣ ಸಾಹಿತ್ಯ ಪರಿಷತ್ ತಾಲೂಕು ಘಟಕ, ಯುವ ಘಟಕ ಹಾಗೂ ಕದಳಿ ವೇದಿಕೆ ವತಿಯಿಂದ ಶ್ರಾವಣ ಮಾಸದ ನಿಮಿತ್ತವಾಗಿ ಹಮ್ಮಿಕೊಂಡ ವಚನ ಶ್ರಾವಣ ಹಾಗೂ ಶರಣ ಸಾಹಿತ್ಯ ಪರಿಷತ್, ಕದಳಿ ವೇದಿಕೆ ನೂತನ ಪದಾಧಿಕಾರಿಗಳ ಪದಗ್ರಹಣ ಕಾರ್ಯಕ್ರಮದಲ್ಲಿ "ಶರಣ ತತ್ವ ಪರಿ ಪಾಲನೆಯಲ್ಲಿ ಯುವಕರ ಪಾತ್ರ" ಎಂಬ ವಿಷಯದ ಕುರಿತು ಸೋಮವಾರ ಸಂಜೆ ಅವರು ವಿಶೇಷ ಉಪನ್ಯಾಸ ನೀಡಿದರು. ಬಸವಣ್ಣನವರ ವಚನಗಳಲ್ಲಿ ಅಶ್ವಮಾನವ ಕಲ್ಪನೆವಿದೆ.

ನಿಡುವುದು ಹೆತ್ತವರ ಕರ್ತವ್ಯವಾಗಿದೆ ಅದರಲ್ಲೂ ತಾಯಂದಿರ ಪಾತ್ರ ಬಹಳವಿದೆ ಇದರ ಕುರಿತು ನಿರ್ಲಕ್ಷ್ಯ ಮಾಡಬೇಡಿ, ಮೊಬೈಲ್ ಗೀಳಿನಿಂದ ಮಕ್ಕಳನ್ನು ರಕ್ಷಿಸಿ ಇದರಿಂದಾಗಿಯೇ ಮಕ್ಕಳು ಹಾಳಾಗುತ್ತಿದ್ದಾರೆ.ಪರಿಷತ್ತಿನ ಯುವ ಘಟಕದ ಸೀಮಿತಗೊಳಿಸುವುದು ಸರಿಯಲ್ಲ. ಬಸವಣ್ಣನನ್ನು ನಮ್ಮ ಸ್ವಾಧಿ-ರ್ಗ,ಲಾಭಕ್ಕಾಗಿ ಬಳಸಿಕೊಳ್ಳಬಾರದು. ಬಸವಣ್ಣ ನಮಗೆ ಭಾಷಣದ ವಿಷಯ ಆಗಬಾರದು.ಮಕ್ಕಳಿಗೆ ಉತ್ತಮ ತರಬೇತಿ ಹಾಗೂ ಸಂಸ್ಕಾರಗಳನ್ನು

ಪದಾಧಿಕಾರಿಗಳು ತಾಲಾ ಕಾಲೇಜುಗಳಲ್ಲಿ ಹೆಚ್ಚು ಕೆಲಸ ಮಾಡುವ ಅಗತ್ಯ ಇದೆ ಎಂದರು. ಶರಣ ಸಾಹಿತ್ಯ ಪರಿಷತ್ತ್ ವಿಜಯಪುರ ಜಿಲ್ಲಾಧ್ಯಕ್ಷ ಜಂಬುನಾಥ ಕಂಚಾಣಿ ಅವರು ಮಾತನಾಡಿ ಇವತ್ತು ಪದಗ್ರಹಣದ ಮೂಲಕ ಅಧಿಕಾರವನ್ನು ಸ್ವೀಕರಿಸಿದವರು ಹೆಚ್ಚು ಆಸಕ್ತಿ ವಹಿಸಿ ಪರಿಷತ್ತಿನ ಕೆಲಸ ಮಾಡಬೇಕು. ದತ್ತಿಗಳು ಪರಿಷತ್ತಿನ ಆತ್ಮವಾಗಿವೆ, ಇದರಿಂದಲೇ ನಮ್ಮ ಕೆಲಸಗಳು ನಡೆಯುತ್ತವೆ ಆದ್ದರಿಂದ ದತ್ತಿಗಳನ್ನು ಹೆಚ್ಚಿಸಲು ಪ್ರಯತ್ನಿಸಿ, ಬಸವಾದಿ ಶರಣರ ಮೌಲ್ಯಗಳನ್ನು ಜೀವನದಲ್ಲಿ ಅಳವಡಿಸಿಕೊಳ್ಳಿ, ನಿಮ್ಮ ನಡೆ ಮತ್ತು ನುಡಿಯಲ್ಲಿ ಸಾಮ್ಯತೆ ಇರಲಿ ಎಂದು ತಿಳಿಸಿ ನೂತನ ಪದಾಧಿಕಾರಿಗಳಿಗೆ ಅಭಿನಂದಿಸಿದರು. ಇದೇ ಸಂದರ್ಭದಲ್ಲಿ ಶರಣ ಸಾಹಿತ್ಯ ಪರಿಷತ್ತಿನ ನೂತನ ಅಧ್ಯಕ್ಷರಾಗಿ ಆಯ್ಕೆಯಾದ ಡಾ.ವಿ.ಎಸ್.ಕಾರ್ಜಿ, ಯುವ ಘಟಕದ ಅಧ್ಯಕ್ಷ ಕಾಶಿನಾಥ ಸಜ್ಜನ, ಕದಳಿ ವೇದಿಕೆ ಅಧ್ಯಕ್ಷ ಉಮಾದೇವಿ ಗಂಗಾಧರ ಕಸ್ತೂರಿ ಇವರ ಪದಗ್ರಹಣ ಕಾರ್ಯಕ್ರಮ

ಜರಗಿತು. ನೂತನ ಅಧ್ಯಕ್ಷ ಡಾ.ವಿಜಯಕುಮಾರ ಕಾರ್ಜಿ ಕಾರ್ಯಕ್ರಮದ ಅಧ್ಯಕ್ಷತೆ ವಹಿಸಿದ್ದರು. ಕಾರ್ಯಕ್ರಮದಲ್ಲಿ ಕದಳಿ ವೇದಿಕೆ ನಿಕಟ ಪೂರ್ವ ಅಧ್ಯಕ್ಷ ಉಮಾ ಫಿವಾರಿ,ಗಣ್ಯ ವರ್ತಕರಾದ ಮಹಾದೇವಪ್ಪ ಕುಂಬಾರ, ಎಂ. ಎಸ್.ನಾಗರಾಳ, ಸಮಾಜ ಸೇವಕ ಇಬ್ರಾಹಿಂ ಮನ್ಸೂರ, ಪರಿಷತ್ತಿನ ಪ್ರಧಾನ ಕಾರ್ಯದರ್ಶಿ ಸಾಹೇಬಗೌಡ ಬಿರಾದಾರ, ಜಗದೀಶ ಬಿಳೇಭಾವಿ, ಗಂಗಾಧರ ಕಸ್ತೂರಿ, ಆರ್. ಬಿ.ದಮ್ಯೂರಮಠ, ಗುಂಡೂರಾವ ಧನಪಾಲ, ಅಶೋಕ ಚಿನಗುಡಿ, ಪರಿಷತ್ತು ಹಾಗೂ ಕದಳಿ ವೇದಿಕೆ ಪದಾಧಿಕಾ-ರಿಗಳು ಮತ್ತು ಬಸವಾಭಿಮಾನಿಗಳು ಉಪಸ್ಥಿತ-ರಿದ್ದರು. ಕಾಶಿನಾಥ ಕಾರಾಗನೂರ ಪ್ರಾರ್ಥಿಸಿದರು. ಮಹಾಂತೇಶ ಮುರಾಳ ಸ್ವಾಗತಿಸಿದರು. ಪರಿಷತ್ ಪ್ರಧಾನ ಕಾರ್ಯದರ್ಶಿ ಸಾಹೇಬಗೌಡ ಬಿರಾದಾರ ಹಾಗೂ ಶಿಕ್ಷಕ ಸಿದ್ದು ಕರಡಿ ನಿರೂಪಿಸಿದರು. ಮಲ್ಲನಗೌಡ ಪಾಟೀಲ ವಂದಿಸಿದರು.